

## اسلام اور عصر حاضر کے تناظر میں چند معاشری مسائل کا جائزہ

ڈاکٹر عبدالغفار

ڈاکٹر ابو الحسن شبیر احمد

**Abstract**

The law of economic by which the humanity is bestowed through the Last Prophet Hazrat Muhammad (Peace Be upon Him) is based on a principle that this world has been created for trials. Hence the system of this world is established in a way that everyone is dependent to each-other. It makes everybody taking birth as interdependent. The world-class personalities compel to get help from others. On the other hands the lower most people are approached for the deeds cannot be done by other than of them. Typical commonweal state is the demand of each and every human that is almost impossible without strong and well established economic system. Commonweal state and well established economic system both of two are utmost needs for pursuit of Shariah Purposes.

Banking system is the integral part of current days businesses and trades. Practical banking system is merely based on interest and usury; hence it is completely against the Islamic law of economic and all the Muslim scholars have single opinion of its prohibition. Thus scholars have introduced Islamic banking after their deep studies of Islamic law of finance. Islamic banking is successful in some of Islamic countries, while in Pakistan it is merely being used evasively that is basically prohibited (Haraam) in Islam. Muslim scholars consider insurance un-allowed as it comprises with interest, gambling, fraud, peculation and unawareness. While all the objections on insurance are very weak when we evaluate them deeply, as the premiums are not loan but are paid in the promise to help others. If insurance companies are using that amount in trades mixed with interest then this is not the fault of insurer, as these are the insurance companies using their right of usability of funds. Islamic teachings about fraud, peculation and unawareness are only to resolve disputes in sell and purchase and the insurance is not any matter of sell and purchase at all, but it is a common-welfare system where managements and premium collection companies have the right to use the funds for its purposes. Feudalism in Pakistan is at very critical situation. This is central danger for the establishment of state, economic and culture; hence it is the time for jurisprudence institutes to stand with their practical role to demolish feudalism.

پیغمبر، شعبہ علوم اسلامیہ دی اسلامیہ یونیورسٹی آف بہاولپور

اسٹنڈنٹ پروفیسر، شعبہ علوم اسلامیہ دی اسلامیہ یونیورسٹی آف بہاولپور

معیشت کی درستگی کا جو قانون اللہ تعالیٰ نے اپنے آخری پیغمبر کی وساطت سے انسانیت کو دیا ہے، اس کی بنیاد اس اصول پر قائم ہے کہ اللہ تعالیٰ نے یہ دنیا آزمائش کے لئے بنائی ہے۔ اس وجہ سے اس کا نظام اس نے اس طرح قائم کیا ہے کہ یہاں سب لوگ ایک دوسرے کے محتاج اور محتاج الیہ کی حیثیت سے پیدا ہوئے ہیں۔ اس دنیا میں اعلیٰ سے اعلیٰ شخصیات بھی اپنی ضرورتوں کے لئے دوسروں کی طرف رجوع کی محتاج ہیں اور ادنیٰ سے ادنیٰ انسانوں کی طرف بھی ان ضرورتوں کے لئے رجوع کیا جاتا ہے۔ اللہ تعالیٰ نے ہر شخص کی ذہانت، صلاحیت، ذوق و رجحان اور ذرائع وسائل میں بڑا تفاوت رکھا ہے۔ چنانچہ اس تفاوت کے نتیجے میں جو معاشرہ وجود میں آتا ہے اس میں اگر ایک طرف وہ دانشور، حکیم اور مصلح پیدا ہوتے ہیں جن کی دلنش سے دنیاروشی حاصل کرتی ہے اور جن کی سعی و جهد سے انسانیت خود اپنا شعور حاصل کرتی ہے تو دوسری طرف وہ مزدور، دہقان، خادم، تلی اور خاک روپ بھی پیدا ہوتے ہیں جن کی محنت سے مٹی سونا الگتی ہے اور چوڑھے لذت کام وہاں کا سامان پیدا کرتے ہیں۔

اسلام ایک ایسا مکمل ضابطہ حیات ہے جو انسانیت کی ہر دور ایسے اور چورا ہے پر بہترین راہنمائی کرتا ہے۔ دنیا کے کسی نہ ہب میں ایسا نظام حیات موجود نہیں جو نظام اسلام عطا کرتا ہے۔ اسلام جہاں ہر انسان کو تہذیب کا درس دیتا ہے اور سماجی و معاشرتی وائرؤں میں انسانیت کے لیے اصول و ضوابط پیش کرتا ہے وہیں اس کا اقتصادیات کا شعبہ بھی اپنے اندر سلیم الفطرت لوگوں کے لئے کشش اور جاذبیت رکھتا ہے۔

یہ ایک ناقابل انکار حقیقت ہے کہ تہذیبی ترقی اور تمدنی ارتقاء کے نتیجے میں انسانی زندگی ہمہ وقت تغیر و تبدل کی زد میں رہتی ہے اور روانہ و عادات سے لے کر سیاست و معیشت کے ڈھانچوں میں مسلسل تبدیلیاں رونما ہوتی رہتی ہیں۔ یہی وجہ ہے کہ اسلام کو معاشرے کے ان تمام گوشوں میں وجود پذیر ہونے والی تبدیلیوں سے نبردا آزمائونے کا چیلنج ہر دور میں درپیش رہا ہے۔ اس کا دعویٰ ہے کہ یہ ہر انسانی مسئلہ کا حل پیش کرنے کی صلاحیت رکھتا ہے، تاہم فی زمانہ یہ چیلنج ایک گھبیر صورت اختیار کر گیا ہے کیونکہ گزشتہ صدی میں تقریباً تمام شعبہ ہائے زندگی میں بے شمار تغیرات و قوع پذیر ہوئے ہیں۔ چنانچہ سائنس و طب سے لے کر تہذیب و معاشرت تک اور سیاست و ریاست سے لے کر اقتصاد و معیشت تک تمام گوشوں میں حرمت اگنیز تبدیلیاں منصہ شہود پر آئی ہیں۔

ان بے شمار مسائل میں اقتصادیات سرفہرست ہے، چنانچہ موجودہ حالات سے ہم آہنگ ایک مکمل غیر سودی معاشری نظام دنیا کے سامنے پیش کرنا ایک بہت بڑا چیلنج ہے۔ اس ضمن میں بینکنگ، انشورنس، بزرخ بندی اور کریڈٹ کارڈ وغیرہ جیسے لا تعداد مسائل ایک مکمل اور قابل عمل حل کے متضمنی ہیں۔ مقالہ ہذا میں ایسے ہی چند معاشری مسائل کو زیر بحث لایا گیا ہے تاکہ واضح کیا جاسکے کہ شریعت اسلامی کس طرح انسانیت کو درپیش اقتصادی مسائل سے نبردا آزمائونے کی صلاحیت رکھی ہے۔ باوجود اس کے کہ اسلام کا ہی نظام عدل اجتماعی ہی بہترین ہے پھر بھی مسلمانوں کی اقتصادی حالت بہتر نہیں ہے۔ اس کا عام فہم جواب یہ ہے کہ کسی بھی اسلامی ملک میں اسلام کے بتائے ہوئے اصولوں پر معاشری نظام کی بنیاد ہی نہیں ہے۔ معاشری نظام اور سیاسی نظام دونوں لازم و ملزوم ہیں، جب کسی

ملک کا سیاسی نظام غلط بنیادوں پر استوار ہو گا، بالخصوص جس ملک میں آمرانہ نظام حکومت ہو گا تو وہاں معاشری نظام بھی اپنی بدترین صورت میں موجود ہو گا۔ لہذا مسلمانوں کی معاشری خوشحالی کے لئے مندرجہ ذیل چار اصلاحات بالکل بنیادی نوعیت کی ہیں۔

i) پہلی بات جو ضروری ہے کہ وہ اپنے ممالک میں جمہوریت یعنی شورایحیت پر بنی نظام قائم کریں۔

ii) یہ کہ جا گیر دارانہ نظام کو ختم کیا جائے۔

iii) یہ کہ قرآن حکیم کی تعلیم کی روشنی میں العفو پر عمل ہوتا کہ سرمایہ داری کے بداثرات سے بچا جاسکے۔

iv) یہ کہ نظام زکاۃ کو اس کی اصلی روح کے ساتھ معاشرے میں نافذ کیا جائے کیونکہ یہی تقسیم دولت کا بہترین

ذریعہ ہے۔

جب تک کوئی ملک معاشری اعتبار سے مضبوط نہیں ہو گا وہ دفاعی لحاظ سے مضبوط نہیں ہو گا اور اپنی سرحدوں کی حفاظت نہیں کر سکے گا۔ لہذا مسلمانوں کی ترقی کے لئے یہ لازم ہو گیا ہے کہ عصر حاضر کے مسائل اور تقاضوں کو پیش نظر رکھتے ہوئے مقاصد شریعت کے اصولوں پر اپنے معاشری نظام کی عمارت استوار کریں۔

#### اقتصادیات اور مقاصد شریعت

اس سلسلے میں یہ بات خصوصیت سے قابل توجہ ہے کہ تمام فقہاء کرام نے مقاصد شریعت کے ضمن میں حفظ مال کو مستقل حیثیت سے بیان کیا ہے، جس سے معلوم ہوتا ہے کہ انسان کا معاشری مسئلہ شارع کی نگاہ میں کس قدر اہم ہے۔ شرعی تکمیلی منشاء یہ ہے کہ مال جو اقتصاد و معیشت کا مطلوب و قصود ہے، اس کی مکمل حفاظت کی جائے تا کہ انسان کی ضروریات زندگی کا سامان ہبھپنچتا ہے۔ ظاہر ہے کہ وہ تمام وسائل و ذرائع خود بخواہیں میں آجاتے ہیں جن سے کمال کی حفاظت ہوتی ہے اور اس میں اضافے اور بڑھوڑی کی راہیں نہیں۔ امام ابن القیم ایک قاعدہ شریعت بیان کرتے ہوئے فرماتے ہیں کہ عقود اور معاملات میں اصل اباحت ہے۔

”الاصل في العقود والمعاملات الصحة حتى يقوم دليل على البطلان أو التحرير.“ (۱)

”عقود اور معاملات میں اصل اباحت ہے۔ جب تک کہ اس کی حرمت کے بارے میں دلیل واضح نہ ہو۔“

لہذا اگر کسی معاملہ میں اسلام کی حرام کردہ صورتیں موجود نہ ہوں تو وہ جائز ہے۔ اس سے معلوم ہوتا ہے کہ اسلام کے اقتصادی نظام میں کسب معاش کے طریقوں میں بہت وسعت پائی جاتی ہے اور یہ راجح الوقت معاشری تبدیلوں اور اصلاحات کو اپنے اندر جذب کرنے کی بھرپور صلاحیت رکھتا ہے۔ قرآن حکیم نے قانون معیشت و اقتصادیات کے ضمن میں جو اصول رہنمائی کی ہے اس کا خلاصہ حسب ذیل ہے۔

﴿نَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ ذَرَجَاتٍ لِيَتَّجَدَّدَ بَعْضُهُمْ﴾

بعضًا سُخْرِيًّا (۲)

”اس حیات دنیوی میں ان کا سامان معيشت تو ہم نے تقسیم کیا ہے اور ایک کام مرتبہ دوسرے سے بلند رکھا ہے تاکہ وہ ایک دوسرے سے کام لے سکیں۔“

اس فرق مراتب کے ساتھ دنیا کو پیدا کر کے عالم کا پروڈگار یہ کیجئے رہا ہے کہ یہ اعلیٰ وادیٰ، باہمی احترام و تعاون سے صالح معاشرت اور صالح تمدن وجود میں لا تے ہیں یا ایک دوسرے کے خلاف اپنی ضرارتیں اور حماقتوں سے اس عالم کو سرفراز بنا دینے کی سُنی میں مصروف ہوتے ہیں۔ انسان کی بھی آزمائش ہے جس میں پورا اترنے کے لئے اللہ تعالیٰ نے اپنے پیغمبروں کے ذریعے سے اس کی رہنمائی فرمائی اور معاشری عمل میں اس کے تزکیہ و تطہیر کے لئے اسے اپنا ایک قانون دیا ہے، جس کا خلاصہ درج ذیل ہے۔

i مسلمان زکوٰۃ ادا کریں تو ان کا وہ مال جس کے وہ جائز طریقوں سے مالک ہوئے ہیں، اللہ اور رسول کی طرف سے مقرر کسی حق کے بغیر ان سے چھیننا نہیں جا سکتا۔ یہاں تک کہ ان کی ریاست اس زکوٰۃ کے علاوہ اپنے مسلمان شہر یوں پران کی رضامندی کے بغیر کسی نوعیت کا کوئی نیکس بھی عائد نہیں کر سکتی۔

ii وہ تمام اموال والماک جو کسی فرد کی ملکیت نہیں ہیں یا نہیں ہو سکتے، انہیں ریاست ہی کی ملکیت میں رہنا چاہیے تاکہ قوم کی یہ دولت دولت مندوں ہی میں گردش نہ کرے اور اس کا فائدہ وہ لوگ بھی اخھائیں جو اپنی ضرورتوں کے لئے دوسروں کی مدد کرتے ہیں۔ اسی طرح نظم اجتماعی سے متعلق بعض دوسری ذمہ داریاں بھی ان اموال سے پوری کی جاسکیں۔

iii دوسروں کا مال باطل اور ناجائز طریقوں سے کھانا منوع ہے، سود اور جوا اس سلسلے کے بدترین جرم ایں، اور ان کے علاوہ دوسرے تمام معاشری معاملات کے جواز اور عدم جواز کا فیصلہ بھی اسی اصول کی روشنی میں کرنا چاہیے۔

iv لین دین، قرض، وصیت اور اسی طرح کے دیگر مالی معاملات میں تحریر و شہادت کا اہتمام لازم ہے، اس میں کوئی ہی بعض اوقات بڑے اخلاقی فساد کا باعث بن جاتی ہے۔

v ہر مسلمان کی دولت اس کے مرنے کے بعد لازماً اس کے ورثاء میں منصوص طریقے سے تقسیم کر دی جائے۔

### مرجہ اسلامی بُنک کاری نظام

دور جدید کے نظام مالیات نے جہاں بہت سی آسانیاں پیدا کر دی ہیں، وہاں مسلمانوں کے لئے خاصے چیجیدہ مسائل بھی پیدا کر دیے ہیں، جن میں سے ایک سودی نظام ہے جو عصری مالیات میں ریڑھ کی بڑی کی سی حیثیت اختیار کر چکا ہے۔ رسول اللہ ﷺ کی پیش گوئی حرف بحرف پوری ہو چکی ہے کہ ایک وقت ایسا آئے گا کہ اگر کوئی شخص سود نہ بھی کھانا چاہے گا تو اسے سود کا غبار ضرور پہنچ گا۔ (۳) موجودہ صورت حال یہ ہے کہ تمام بُنک چاہے وہ اسلامی ہوں یا غیر اسلامی سب کی بنیاد سود پر ہے۔ کیونکہ کوئی بھی مالیاتی ادارہ اپنا کام اس وقت تک شروع نہیں کر سکتا جب تک وہ اپنے تمام اثاث جات کا ایک مخصوص حصہ بطور رضامنت اپنے مرکزی

بنک کے پاس جمع نہ کروائے، اور مرکزی بینک اس رقم کو استعمال کرنے میں آزاد ہے۔ موجودہ اسلامی بنک کاری نظام اسی سودی نظام کا حصہ ہے جو کہ حیلہ جات کے سہارے چل رہا ہے، اگرچہ فقہاء کرام نے جائز حیلہ استعمال کرنے کی محدود اجازت بھی دی ہے۔ اس رائے سے اتفاق اس لئے ممکن نہیں ہے کہ جب فقہاء کرام نے اضطرار کے ساتھ موجودہ بنک کاری نظام سے استفادہ جائز قرار دیا ہے تو خواہ مخواہ حیلے کرنے کی کیا ضرورت ہے۔ ایسا کرنے سے لوگوں کو اسلام کے نام سے سودی طرف راغب کیا جاتا ہے۔ اس کا نقصان یہ ہوا کہ جو لوگ سود سے حد درجہ بچنے کی کوشش کر رہے تھے وہ بھی اس سودی نظام کے دھارے میں شامل ہو گئے ہیں۔ تاہم رسول اللہ ﷺ کے فرمان عالیہ کے مصدق فقہائے کرام اور اجتہادی اداروں کی نیت صالح ہے، جیل کے ساتھ ہی سہی کم از کم حقی الوعی سود سے بچنے کی کوشش تو کر رہے ہیں۔

دنیا میں اس وقت بینکوں میں جو نظام متداول ہے اس کی تمام تر اساس سود پر ہے، جس کی وجہ سے یہ خیال رائج اور مستحکم ہو گیا ہے کہ سودی نظام کو اپنائے بغیر کسی بھی مالیاتی ادارے کو چلانا ممکن نہیں ہے اور یہ کہ غیر سودی بینکاری کا تصور محض ایک مفروضہ ہے۔ ایسے ماحول میں جہاں کا پورا مالیاتی نظام ہی سود پر بنی ہو، غیر سودی بینادوں پر مالیاتی اداروں کی تشکیل ایک بڑا کٹھن کام ہے۔ معاشی شعبے میں مالیاتی اداروں کو اسلامی شریعت کے مطابق بنانے کیلئے ان میں اصلاح کرنا ان مسلمانوں کے لئے ایک عرصہ سے لمحہ فکر یہ ہے، اس صورت حال میں مسلمانوں کو سود جیسی لعنت سے بچانے کے لئے اسلامی اقتصادیات کے ماہرین نے غیر سودی یا اسلامی بینکوں اور اداروں کے قیام کے لئے کوشش کی ہے، جس کے نتیجے میں بہت سے ادارے قائم ہوئے جو مختلف ممالک میں کام کر رہے ہیں۔

### اسلام کا نظام بینکاری

اسلامی نظام بینکاری کی بنیاد یہ ہے کہ انسانوں کے معاشی مصالح کا تحفظ، اور محرمات سے بچت ہوئے ایسی شکل اختیار کی جائے جس سے ضرور نقصان سے محفوظ رہا جاسکے۔ اگر یہ قرار دیا جائے کہ بینکاری سرے سے حرام و ناجائز ہے اور اسے کسی طور شریعت کی حدود میں نہیں لا یا جا سکتا تو اس سے دو باقی لازم آئیں گی۔ ایک یہ کہ مسلمان کلی طور پر بینک سے لائق ہو جائیں اور ان سے کسی نوع کا لین دین نہ کر سکیں گے اور دوسری بات یہ ہے کہ پھر موجودہ بینکاری کے ذریعے ہی معاشی عمل کو جاری رکھنا پڑے گا، اس لئے مذکورہ دونوں باقی عمل نہیں ہیں۔ اقتصادی تسلیم اور استحکام کے لئے موجودہ دور میں ایک تومالیاتی اداروں کا وجود ضروری ہے اور دوسری یہ کہ اسلام نے سود کو نہ صرف کلیتاً حرام و ناجائز قرار دیا ہے بلکہ اللہ اور اس کے رسول ﷺ سے سود خوروں کا اعلان جنگ ہے۔ (۲) معاشی مفادات کے تحفظ اور سودی لعنت سے بچنے کی ایک ہی صورت باقی رہ جاتی ہے کہ ایسے بینک اور مالیاتی ادارے قائم کئے جائیں جو سود سے مکمل اجتناب کرتے ہوئے اسلام کے اقتصادی اصولوں کے مطابق معاشی سرگرمیوں کو منظم کریں۔ فقہائے کرام مصلحت انسانی پر بہت زور دیتے ہیں بلکہ ان کا کہنا تو یہ ہے کہ شریعت کی بنیاد ہی جلب منفعت پر ہے۔ اب ایقیم فرماتے ہیں کہ:

”ان الشریعۃ مبنیاً ها و اساسہا علی الحکم ومصالح العباد فی المعاش والمعاد.“ (۵)

”بے شک شریعت کی عمارت اور اس کی بنیاد دنیاد آخرت میں بندوں کی مصلحت اور حکمتوں پر قائم ہے۔“

ذکر کردہ عبارت سے یہ اصول اخذ کیا جاسکتا ہے کہ جن ذرائع سے انسانی مصالح کا حصول و تحفظ ممکن ہوان کو اختیار کرنا شریعت کا اولین تقاضا اور بنیادی ہدف ہے۔ لہذا اسلامی بینکاری کو رو بہ عمل میں لانا ضروری ہے تاکہ اس سے اہل اسلام کے معاشی مصالح کی بقا و تحفظ ممکن ہو۔ اس ضمن میں مصالح عامہ پر مبنی معابدات کی مختلف اقسام مثلاً مشارک، مضارب، مراہجہ، اجارہ، سلم و استھناء وغیرہ کے طریقے شریعت اسلامی سے ثابت ہیں اور عصر حاضر میں انہیں کو بنیاد بنا کر اسلامی بینکاری کا کامیاب تجربہ کیا جا رہا ہے۔ بالخصوص ہمسایہ اسلامی ملک ایران میں بعض سلم کے تحت بک کاری کے تمام لوازمات اور معاملات خوش اسلوبی سے جاری ہیں۔

### اسلامی نظام بینکاری پر اعتراضات کا جائزہ

اسلامی اقتصادیات کے ماہرین میں سے بعض مردم جہا اسلامی بینکاری پر شدید تحفظات رکھتے ہیں۔ اس سلسلے میں ان کا ایک اہم اور نمایاں اعتراض یہ ہے کہ مردم جہا اسلامی نظام بینکاری دراصل حیلوں پر مبنی ہے۔ کیونکہ موجودہ اسلامی بینکوں کی اب تک کی کارکردگی کا اگر تجزیہ کیا جائے تو معلوم ہوتا ہے کہ وہ اپنی اصلی شرعی بنیادوں کی طرف پیش قدمی کی وجہے عارضی حیلوں پر ہی انحصار کئے ہوئے ہیں۔ بالخصوص پاکستان میں اسلامی بینکاری محض زبانی جمع خرچ اور ظاہری الفاظ کا ہیر پھیر ہے، اس لئے کہ جب تک پورا نظام معیشت اسلام کے اقتصادی اصولوں کے مطابق نہیں آ جاتا اس وقت تک ایسی کوششیں محض ایک دھوکہ ہے اور اس کے اسلامی ہونے کے حوالے سے فتاویٰ جاری کرنے والے علماء کرام علمی خیانت کے مرتبک ہو رہے ہیں۔ علماء کرام کو واضح انداز میں عوام الناس کو بتانا چاہئے کہ موجودہ نظام بینکاری حیل کی بنیاد پر چل رہا ہے۔ حیلے سے کسی چیز کی مابہیت تو تبدیل نہیں ہوتی، اس لئے کہ حیلہ کا تعلق دراصل ذرائع اور اسباب سے ہے کسی بھی عمل کے وسائل و ذرائع اپنے مقصد کے تابع ہوتے ہیں۔ اس ضمن میں اصولی بات یہ ہے کہ حیلے مطلقاً حرام یا مباح نہیں ہیں بلکہ اس میں تفصیل طلب امور ہیں۔ امام ابو بکر خاصفؓ نے امام شعیؓ کا قول نقل کرتے ہوئے لکھتے ہیں کہ ”حیلے ایسی چیز ہیں جن کے ذریعے کوئی شخص گناہوں اور حرام سے فیکر حلال کی طرف آ جاتا ہے۔ چنانچہ جو حیلہ ایسا یا اس جیسا ہو، اس میں کوئی حرج نہیں، اور حیلے کی جو قسم مکروہ ہے وہ ایسا حیلہ ہے جس کے ذریعے کوئی شخص کسی دوسرے کے حق کو باطل کر دے یا کسی باطل چیز پر مدعی چڑھادے اور کسی چیز میں حیلہ کر کے اس میں شبہ پیدا کر دے، لیکن اگر کوئی حیلہ اس قبیل سے ہو جس کا ہم نے ذکر کیا تو اس میں کوئی حرج نہیں ہے اور اس کتاب میں ایسی چیزیں ذکر ہیں جن کی لوگوں کو اپنے معاملات وغیرہ میں حاجت ہوتی ہے۔“ (۶)

امام برہان الدین ابن مازہؓ لکھتے ہیں کہ ”ہمارے علماء احناف کا یہ مذہب ہے کہ ہر وہ حیلہ جس کے ذریعے کوئی شخص کسی دوسرے کا حق باطل کرنے یا اسکے حق میں شبہ داخل کرنے یا کسی باطل چیز پر مدعی چڑھانے کی تدبیر کرے تو وہ مکروہ ہے اور ہر وہ حیلہ جس کے ذریعے کوئی شخص حرام سے خلاصی حاصل کرے یا جس کے ذریعے حلال تک رسائی پالے تو وہ متحسن ہے۔ اور امام شعیؓ سے جو

منقول ہے کہ حلال اور جائز کاموں میں حیلہ کرنے میں کوئی حرج نہیں، اس کا یہی مطلب ہے۔“<sup>(۷)</sup>

بدرالدین العینی تحریر فرماتے ہیں کہ ”اور حیلہ کسی مکروہ چیز سے بھاگے اور حرام سے فرار اختیار کرنے اور گناہ میں پڑنے سے بچنے کیلئے کوئی تدبیر کرنے کا نام ہے اس میں کوئی حرج نہیں ہے، بلکہ وہ پسندیدہ ہے۔ البتہ کسی مسلمان کا حق باطل کرنے کیلئے کوئی حیلہ کرنا گناہ اور ظلم ہے اور امام نفی نے کافی میں حضرت امام محمد بن حسن کا یہ قول بقل کیا ہے کہ مومنوں کے اخلاق میں یہ بات نہیں ہے کہ اللہ تعالیٰ کے احکام سے حیلے کر کے راہ فرار اختیار کریں جو کسی حق کو باطل کرنے والے ہوں۔“<sup>(۸)</sup> امام سرسخت حیلوں پر ایک تفصیلی بحث کے دوران فرماتے ہیں کہ ”جس حیلے کے ذریعے کوئی شخص حرام سے خلاصی حاصل کر لے یا حالانکہ رسائی حاصل کر لے تو وہ مستحسن ہے، اور ایسا حیلہ جو کسی شخص کے حق کو باطل اور باطل کو صحیح یا شریط پیدا کر دے تو وہ مکروہ ہے۔ لیکن جو حیلہ اس قسم کا ہو جس کا ہم نے ذکر کیا تو اس میں کوئی حرج نہیں ہے۔“<sup>(۹)</sup> علامہ آلوی حیلوں سے متعلق اپنی رائے یوں بیان کرتے ہیں کہ ”اور میرے بزرد یک یہ تفصیل ہے کہ ہر وہ حیلہ جو کسی شرعی حکمت کے ابطال کا موجب ہو وہ قابل قول نہیں ہے، مثلاً زکوٰۃ ساقط کا حیلہ اور استبراء ساقط کرنے کا حیلہ اور یہ اس مسئلے میں معقول بات ہے۔“<sup>(۱۰)</sup>

ابن قیم الحنفی کے جواز اور عدم جواز کے سلسلے میں اعلام الموقعن میں فرماتے ہیں کہ ”مناج حیلہ جات کی تیسری قسم میں وہ سب حیلے شامل ہیں جن سے اپنا حق وصول کیا جائے۔ یا ظلم کو ایسے مباح طریقوں سے دور کیا جائے جو دراصل اس مقصد کے لئے وضع نہیں کئے گئے بلکہ ان کی اصلی غرض اور ہوا اور ان سے حسب مرضی کام لیا جائے یا ان کی وضع اسی غرض کے لئے ہو مگر پوشیدہ ہونے کی بناء پر انہیں معلوم نہیں کیا جاسکتا۔ حیلہ جات کی اس قسم اور اس قسم میں فرق یہ ہے کہ پہلی قسم میں سبب کا مقصود تک پہنچا دینا لکل ظاہر ہوتا ہے جب کہ اس قسم میں سبب مقصود کے علاوہ کسی دیگر امر تک پہنچاتا ہے۔ یا مصل الی المقصود تو ہوتا ہے مگر پوشیدہ طور سے۔ خلاصہ یہ ہوا کہ قسم اول میں وضاحت ہوتی ہے جب کہ قسم ثانی میں خفاء۔“<sup>(۱۱)</sup> نیز آپ جائز حیلوں سے متعلق لکھتے ہیں کہ ”ہم نے یا علماء سلف نے حیلہ جات کی جو مذمت بیان کی ہے یہ قسم اس سے مستثنی ہے بلکہ جو شخص اس سے فائدہ نہیں اٹھا سکتا وہ واجز ہے اور جس قدر کوئی شخص ان سے زیادہ آشنا ہو وہ اسی قدر زیادہ دانش مند ہے۔ خصوصاً جنگ میں جہاں اکثر حیلہ کی ضرورت لاحق ہوتی ہے۔ اس سے فائدہ اٹھانا چاہیے۔“<sup>(۱۲)</sup>

فقہاء کرام کی حیل سے متعلق مذکورہ بالا تصریحات سے معلوم ہوتا ہے کہ اگر تو موجودہ اسلامی بینکاری میں حیلوں کے نام پر شریعت کی کسی حرام کردہ شے کو حلال ٹھہرائے کی کوشش کی جا رہی ہے تو یہ ناجائز اور منوع ہے، تاہم اگر ان کے ذریعے سود سے بچاؤ اور جائز معاشری مقاصد و مصالح کا حصول مقصود ہو تو اس میں کوئی حرج نہیں۔ ایسے حیلوں سے اجتناب کرنے کی ضرورت ہے، جن سے مقاصد شریعت پر زد پڑتی ہے۔ البتہ مباح اور جائز حیلے اختیار کئے جاسکتے ہیں جو دراصل شرعی ابداف کو حاصل کرنے کا ایک وسیله ہیں۔

### اسلام اور عصر حاضر کے تناظر میں ان شورنس کی شرعی حیثیت

ان شورنس (Insurance) انگریزی کا لفظ ہے۔ جس کا ترجمہ اردو میں بیمه اور عربی میں تامین کیا جاتا ہے۔ ان شورنس اپنے اصطلاحی معنوں میں کاروبار کی ایک ایسی شکل ہے جس میں بیمه پالیسی خریدنے والے کو اس کے مستقبل کے خطرات سے تحفظ اور غیر متوقع نقصانات کی تلافی کی ضمانت دی جاتی ہے۔ گویا ان شورنس کے معنی ضمانت، تحفظ اور یقین دہانی کے ہو سکتے ہیں۔ جو ادارے ان شورنس کا کاروبار کرتے ہیں اسے ان شورنس یا بیمه کمپنی یا شرکة التامین کہا جاتا ہے۔ اس کمپنی کے بیان کردہ طریقہ کارکے قواعد کی رو سے اس کے بیمه داروں میں سے کسی کا نقصان ہو جائے تو سب مل کر اس کی تلافی کرتے ہیں۔ یہ تلافی کمپنی بیمس داروں کی جمع شدہ رقوم پر حاصل ہونے والے منافع سے کرتی ہے اور یوں سب مل کر ایک کے نقصان کی تلافی کر دیتے ہیں۔ اس طریقہ کا رکون انسائیکلو پیڈیا آف برٹنیہ کا میں اس طرح بیان کیا گیا ہے:-

”ان شورنس کا سادہ ترین مفہوم ایسی ضمانت ہے جو لوگوں کا ایک ایسا گروہ دیتا ہے جن میں سے ہر ایک کسی نہ کسی ایسے خطرہ میں ہوتا ہے جس کے اثرات قبل از وقوع جانچ نہیں جاسکتے ایسا خطرہ جب بھی واقع ہوتا ہے اس کے اثرات اس گروہ کے تمام افراد پر تقسیم کر دیئے جائیں گے۔“ (۱۳)

مذکورہ بالا رائے کی روشنی میں ان شورنس کا مفہوم یہ بھی ہو سکتا ہے کہ یہ ایسے خطرات سے تحفظ دینے کا نام ہے جو ایک انسان کی زندگی یا اس کے لئے کاروبار پر چاروں طرف سے ٹوٹ پڑتے ہیں اور اگر مصیبت کو ہمدردی اور تعاوون کے جذبہ سے نہ باٹا جائے تو وہ شخص بتاہ ہو جائے

### مرجہ ان شورنس کا طریقہ کار

ایک معاهدہ کے تحت ان شورنس کمپنی اور طالب ان شورنس کے درمیان طے پاتا ہے۔ ان شورنس کمپنی کے طالب سے ایک معینہ رقم جس کا تعین بیمه پالیسی خریدنے والے کی مالی حالت، اگر بیمه زندگی ہے تو، اس کی صحت اور اگر بیمه کی جانے والی کوئی شے یا جائیداد ہے تو اس کی نوعیت، مالیت، نقصانات اور خطرات سے متعلق سابقہ تجربات، ان شورنس کمپنی کے دفتری اخراجات اور متوقع نفع سے ہوتا ہے۔ ایک مدت معینہ کے بعد وہ رقم بیمه دار یا اس کے وارث کوں جاتی ہے۔ اس کی اصل رقم کی ادائیگی کے ساتھ ساتھ کمپنی ایک مقررہ شرح کے ساتھ کچھ مرید رقم بھی دیتی ہے جسے کمپنی اپنی وضع کردہ اصطلاح میں بونس یعنی منافع کہتی ہے۔ بیمه کمپنی اس مجموع رقم سے سرمایہ کاری کر کے اس پر منافع کمائی ہے۔

ان شورنس کمپنی اور بیمه دار کے درمیان درج ذیل شرائط کے ساتھ معاهدہ طے پاتا ہے۔

۱ بیمه دار کو ایک مقررہ مدت تک بلا تعلل اور متواتر اقتاط ادا کرنے پر اس کا اہل سمجھا جاتا ہے کہ وہ کمپنی سے اپنی جمع

شدہ رقم کے مقابل کم شرح سود پر قرض حاصل کر سکے۔

- ۲ اگر کوئی یہ دار و دنہ لینا چاہے تو ان شور نس کمپنی اسے مجبور نہیں کرتی، البتہ اس کی ادا شدہ رقم کو وہ اپنی مرضی سے سرمایہ کاری میں لگاتی ہے اور مقرہہ شراکٹ کے مطابق مقررہ مدت کے بعد اسے واپس کر دیتی ہے۔
- ۳ یہ دار کو ایک معین رقم ان شور نس کمپنی کو بالا قساط ادا کرنا پڑتی ہے جسے پر یکیم کہا جاتا ہے۔ اگر پالیسی ہولڈر اپنی چند ابتدائی اقساط ادا نہ کرے تو کمپنی اس کی جمع شدہ رقم ضبط کر لیتی ہے، اگر یہ دار مسلسل تین سال تک باقاعدگی سے اقساط ادا کرتا ہے تو اقساط بند کرنے کی صورت میں اسے ادا شدہ رقم کا کچھ حصہ مل جاتا ہے، البتہ ساری رقم نہیں ملتی۔

### ان شور نس کا شرعی حکم

بیہدہ کی شرعی حیثیت میں اختلاف پایا جاتا ہے۔ کچھ علماء نے اسے اضطرار کے ساتھ جائز قرار دیا ہے، تاہم اکثر اہل علم نے قرار دیا ہے کہ درج ذیل مفاسد کی بنا پر یہ حرام ہے۔

۱ سود

- i ان شور نس کے کاروبار میں شریعت کا اصطلاحی روپ و صورتوں میں بدرجہ اتم پایا جاتا ہے۔
- ii ان شور نس کمپنی جو سرمایہ مختلف افراد سے اکھا کرتی ہے وہ اسے مختلف کاروباری کمپنیوں یا افراد کو سود پر دیتی ہے اور ان سے سود وصول کر کے کچھ یہیدہ کمپنی کے مالکان کھا لیتے ہیں اور کچھ یہیدہ داروں میں تقسیم کر دیتے ہیں۔
- iii ان شور نس کمپنی یہیدہ دار شخص کو مدت یہیدہ مکمل ہونے پر یا حد اش وغیرہ کی شکل میں مقررہ مدت سے پہلے ہی وہ رقم ادا کر دیتی ہے جس پر یہیدہ دار کی زندگی یا جائیداد کا بیہدہ کیا گیا تھا۔ یہیدہ کمپنی جو رقم یہیدہ دار کو دیتی ہے اس کی دو صورتیں ہو سکتی ہیں، یہ کمپنی مدت یہیدہ مکمل کے بعد یہیدہ دار کی اصل جمع شدہ رقم واپس کر دیتی ہے، یا اصل جمع شدہ رقم سے زائد ادا کرتی ہے۔ ان دونوں صورتوں میں اسلام کے اصطلاحی روپ کی دو نوں صورتیں پائی جاتی ہیں۔ پہلی صورت میں جب کمپنی یہیدہ کی مقررہ مدت کے بعد یہیدہ دار کی اصل رقم کے برابر رقم ادا کرتی ہے تو یہ ربانیتی کی شکل ہے۔ تمام فقهاء اسلام کا اس بات پر اتفاق ہے کہ اگر نقد کی بیع نقد کے ساتھ ادھار پر کی جائے تو یہ ربانیتی ہو گا۔ (۱۲)

### تمار بازی

2

ان شور نس کمپنی کی یہ شرط کہ اگر یہیدہ شدہ شخص یا شے اس معینہ مدت جس کا بیہدہ ہوا ہے، سے پہلے فوت ہو جائے تو اصل رقم کے ساتھ جوبونس ملے گا اس کی شرح زیادہ ہو گی، اور اگر یہیدہ شدہ شخص اس معینہ مدت کے بعد تک زندہ رہتا ہے یا جائیداد

باقی رہتی ہے تو بونس کی شرح کم ہوگی۔ جبکہ تلف ہونے کے وقت کا علم اور تعین کرنا انسان کے بس کاروگ نہیں اس شرط کے تحت انشورنس کا کاروبار قمار سے مشابہ ہے۔ اس طرح ایسے معاملات میں انشورنس کے کاروبار میں شرط یا جوا اور قمار کے عناصر شامل ہو جاتے ہیں۔ قمار کے بارے میں اسلام کے احکام بالکل واضح ہیں۔ جو اکی حرمت قرآن حکیم میں صراحت کے ساتھ آتی ہے:

﴿إِنَّمَا الْخَمْرُ وَالْمَيْسِرُ وَالْأَنَصَابُ وَالْأَرْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ﴾ (۱۵)

”بینک شراب، جوا، تھان اور فال نکالنے کے تیریہ سب گندی باقی اور شیطانی کام ہیں، تو ان سے بالکل الگ رہوتا۔“

ذکورہ بالا آیت میں لفظ میسر یعنی جو اکی تفصیل میں امام ابو بکر الجاصح فرماتے ہیں کہ ”جوئے کی حرمت کے سلسلے میں اہل علم کے درمیان میں کوئی اختلاف نہیں اس فعل میں خطرہ کی ساری صورتوں کے شامل ہونے پر بھی اتفاق ہے۔ حضرت عبداللہ بن عباسؓ فرماتے ہیں کہ ”خطر، یعنی کم یا زیادہ ملنے کا احتمال جوائے۔ دور جاہلیت میں اپنے مال اور بیوی ہر دو کو دا اور پر لگاتے تھے۔ شروع شروع میں اس کی اباحت تھی مگر پھر تحریم نازل ہوئی۔“ (۱۶) اس موقف کی روشنی میں بعض معاصر فقهاء کرام کی رائے ہے کہ ”کرشل انشورنس جو کو قسطوں پر مبنی ہے اور کاروباری کمپنیوں کے ہاں مروج ہے یہ بہت برا فراڈ اور دھوکہ پر مبنی ہے، جس سے عقد فاسد ہو جاتا ہے، اس بنابریہ شرعاً حرام ہے۔“؟ (۱۷)

### 3 شہ بازی اور دھوکہ وہی

انشورنس کو ناجائز کہنے والوں نے یہ بھی دلیل دی ہے کہ موجودہ مروجہ نظام انشورنس میں شہ بازی اور دھوکہ وہی بھی ہے۔ دھوکہ وہی دونوں اطراف، یعنی بیمه دار اور انشورنس کمپنی، سے ہوتی ہے۔ بیمه دار ایسا بھی کرتا ہے کہ دھوکہ دے کر اپنی جائیداد کی مالیت زیادہ ظاہر کر دی اوجب بیمه ہو گیا تو سود کی رقم جو اس کی مملوک شے کی مالیت سے زائد تھی وصول کرنے کے لئے اس شے کو غنی طریقہ سے تلف کر دیا۔ اور دوسرا طرف انشورنس کمپنی کا سرمایہ دار مالک ہے جو بزرگ دکھا کر قوم کی دولت سینتا ہے، اپنا ناپاک سودی کاروبار رچکاتا ہے اور لاکھوں روپے کماتا ہے مگر بیمه دار کو صرف کچھ نیصدوے کے خوش کر دیتا ہے۔ انشورنس میں کئی فاسد شرائط بھی پائی جاتی ہیں۔ (۱۸) تینوں اقسام یعنی بیمه زندگی، بیمه المالک اور بیمه فرائض میں جو شرط ہے کہ جو شخص کچھ رقم بیمه پالیسی کی جمع کرنے کے بعد باقی اقساط کی ادائیگی بند کر دے اس کی جمع شدہ رقم سوخت ہو جاتی ہے۔ یہ شرط خلاف شرع اور ناجائز ہے۔ قواعد شرعیہ کی رو سے ایسے شخص کو جس نے بیمه کرایا تھا، تکمیل معابدہ پر مجبور کیا جا سکتا ہے اور عدم تعییل کی صورت میں کوئی تعزیری سزا بھی دی جا سکتی ہے۔ لیکن ادا کردہ رقم کو اس جرمانہ میں ضبط کر لیتا جائز نہیں ہو سکتا۔ (۱۹) مانعین کی گفتگو کا خلاصہ یہ ہے کہ بیمه کمپنیوں کے مروجہ کاروبار اور طریقہ

کار میں درج ذیل پانچ خرابیاں پائی جاتی ہیں:

۱ یہ کہ یہ بیع غرر کی قسم ہے جو منوع ہے۔

ii یہ کہ اس میں قمار اور جواہر ہے۔

iii یہ کہ بنیادی طور پر یہ ایک سودی معاملہ ہے۔

iv یہ کہ بیع الدین بالدین یعنی ادھار کے بدالے ادھار کا معاملہ ہے۔

v یہ کہ بیسداروں کی رقوم سودی کا رو بار میں لگائی جاتی ہیں۔

نکوہر بالا وجوہات کی بنا پر مفتی کفایت اللہ، مولانا اشرف علی تھانوی اور مولانا سید ابوالاعلیٰ مودودی رحمہم اللہ نے یہ کہ موجودہ شکلوں کو ناجائز قرار دیا ہے۔ (۲۰)

### انشوریں کی جائزہ صورتیں

اس میں شک نہیں کہ یہ دنیا حادث کی آماجگاہ ہے اور ان حادث اور حادثات کی وجہ سے جن لوگوں کے الامک تباہ ہوئے ہوں ان کے نقصانات کی تلافی ایک بہت بڑی نیکی ہے۔ باہمی تعاون اور اجتماعی تکالفل و تضامن اسلام کے معاشری نظام میں کلیدی حیثیت رکھتے ہیں۔ لیکن یہ بھی ایک حقیقت ہے کہ اچھے سے اچھے مقاصد کے لئے اگر غلط اور غیر شرعی طریقے اختیار کئے جائیں تو وہ خیر کی بجائے شر ثابت ہوتے ہیں۔ یہ کمپنیوں کے مرежہ سودی اور قماری نظام کی جگہ اگر درج ذیل طریقے اختیار کئے جائیں تو ان شاء اللہ یہ معاشری انصاف اور اجتماعی تکالفل کے لیے مفید ثابت ہوں گے۔

1 یہ کمپنیوں کو مصاربہ کمپنیوں میں بھی تبدیل کر دیا جائے تو اس سے سودا اور قمار پر مشتمل یہ سے بھی نجات مل جائے گی اور باہمی تکالفل کا وسیع پیمانے پر ایک نظام بھی قائم ہو جائے گا۔

2 یہ کمپنیوں کو مشارکہ کمپنیوں میں تبدیل کر دیا جائے اور یہ داروں سے حاصل شدہ مشترکہ سرمایہ کو نفع و نقصان کی شراکت اصول کے مطابق تجارتی یا صنعتی کاروبار میں لگا کر اس سے حاصل شدہ نفع کو نقصانات کی تلافی کے لئے وقف کیا جائے۔

3 ہم پیشہ در لوگ، امداد باہمی کی انجمنیں بھی بناسکتے ہیں۔

4 صنعتی اور تجارتی اداروں کے مزدوروں کا یہ سے جوئے اور بآکے بغیر آسانی سے کرایا جاسکتا ہے وہ ایسے کہ ان کی تنخواہ سے کچھ کٹوئی کر لی جائے، کچھ حصہ کارخانوں اور اداروں اور کچھ حکومت کی طرف سے ڈالا جائے۔

5 مرکزی حکومت ایک ایسا فنڈ قائم کرے جس میں لوگ عطیات دیں، جنہیں ضرورت مندا فرادتک پہنچایا جاسکے۔

6 قتل خطا کی دیت کی ادائیگی اور مقتول کے وارثوں کی معاشری کفالت کے لئے نظام معاقل قائم کیا جاسکتا ہے۔

7 نظام زکوہ و عشر سے بھی یہ سے مقاصد حاصل کئے جاسکتے ہیں۔

جہانگیر یہ سے جواز کا تعلق ہے تو اس سلسلے میں بھی علماء کے دلائل موجود ہیں۔ تحدہ ہندوستان کے پیشتر علماء کرام نے

دہلی کے حالات کو مد نظر رکھتے ہوئے ان شورنس کے مطلاقوں جواز کا فتویٰ دیا تھا اور موجودہ ہندوستان میں بھی یہ مسکنے کے جواز میں فتویٰ دیا گیا ہے۔ (۲۱)

ان فتاویٰ کی عملی تطبیق کے لئے کیا ضروری ہو گا کہ جس علاقے میں مسلمان اقلیت میں ہوں اور فسادات کا بھی ہر وقت دھڑکا لگا رہے تو ان شورنس جائز ہو گی بصورت دیگر نہیں۔ اسلام کے نفاذ ایڈی اٹھایا نے ہندوستان کے حالات کے پیش نظر ان شورنس کے جواز کا فتویٰ دیا ہے۔ مذکورہ فتویٰ

میں بار بار فرقہ وار افسادات کے الفاظ استعمال کئے گئے ہیں اور الضرورات تبیح المحظورات کو جواز کا سبب بنا یا گیا ہے۔ بعض لوگوں کی رائے یہ ہے کہ اگر جواز کا سبب فسادات اور حالات کی غیر یقینی کیفیت ہے تو ہندوستان کے مقابلے میں پاکستان میں امن و امان کی حالت زیادہ خوب ہے۔ موجودہ دور میں متعدد مسلم ممالک میں مسلمان بالکل غیر یقینی حالات سے گزر رہے ہیں۔ بالخصوص پاکستان کے حالات ایسے ہیں کہ جہاں کسی کی جان مال عزت و آبر و محفوظ نہیں ہے۔ نہ یہ بتا ہے کہ کس وقت ڈرون حملہ ہو گا اور نہ ہی اس بات کی خبر ہے کہ کس وقت ملکی یا غیر ملکی ایجنسیاں کسی کو اٹھا کر لے جائیں گی، اور خودکش جملوں اور بم بلاست کا دھڑکا اس پر مسترد ہے۔ بعد عنوان حکومت، انتظامیہ اور بالخصوص پولیس کا نظام سونے پر سہاگر ہے۔ نظام سیاست ایسا ہے کہ مستقبل قریب میں اس میں بہتری کے کوئی آثار نظر نہیں آرہے۔

پاکستان میں ان شورنس کے عدم جواز کے حوالے سے نظر ثانی کی ضرورت ہے، عدم جواز کا فتویٰ توبہ دیا جائے جب حکومت عوام الناس کو روٹی، کپڑا اور مکان مہیا کرنے کی ضمانت فراہم کرے۔ موجودہ حالات میں ان شورنس کے جواز اور عدم جواز کے فتویٰ کے لئے اس کا عہد نبوی اور عہد فاروقی سے موازنہ نہیں کیا جانا چاہئے۔ وہ تو ایک ایسی فلاحتی ریاست تھی جو ہر وقت مغلوک الحال اور بے بس و بے کس لوگوں کی پشت پناہی اور رہنمائی کے لئے ہر وقت مستعد رہتی تھی۔ حضرت عمرؓ نے تو یہاں تک کہ دیا تھا کہ اگر دریائے فرات کے کنارے کوئی پلا بھوک سے مر گیا تو اس کا عمرؓ جواب دہ ہو گا۔ (۲۲) مگر یہاں بیسوں انسان بھوک و افلas سے مجبور ہو کر زندگیوں کا خاتمہ کر رہے ہیں لیکن کوئی ان کا پرسان حال نہیں ہے۔ احکام کی عملی تطبیق میں حالات کو پیش نظر کھا جانا چاہئے۔ اگر قرون اولیٰ میں تو ان شورنس کی مروجہ تمام شخصیں یقیناً حرام ہیں، لیکن پاکستان اور اس جیسے دیگر ممالک کے معروضی حالات کو مد نظر رکھتے ہوئے یہاں اخطر ارکے ساتھ ان شورنس کے عدم جواز کے فتویٰ پر غور کیا جانا چاہئے۔ علماء کرام میں فقہی اختلاف دین اسلام میں وسعت کا آئینہ دار ہے، لہذا شریعت اسلامی کے توسعے کے اس رجحان سے بھر پور فائدہ اٹھانا چاہئے۔

ہیئتہ کبار العلماء سعودیہ نے اپنے دویں جلسہ منعقدہ بتاریخ ۲۷ ربیع الثانی ۱۴۳۹ھ / ۷ اکتوبر ۱۹۶۷ء کو ان شورنس کے متعلق بحث کی اور اس نتیجے پر پہنچی کہ تجارتی یہ راستی موجودہ شکل میں حرام ہے اور تعاوینی یہ مسکنے جائز ہے۔ (۲۳) اسلامی اقتصادیات کی عالمی پہلی

کافر نس منعقدہ ۲۱ تا ۲۶ صفر ۱۳۹۶ھ / ۲۱ تا ۲۶ فروری ۱۹۷۷ء مکملہ مکملہ میں انشورنس کے متعلق بحث کی اور عدم جواز کا فیصلہ کیا۔ مصطفیٰ احمد الزرقانے ”نظام التامین، موقعہ فی المیدان الاقتصادی و مؤقف الشريعة“، یعنی معاشری نظام میں یہ کہ کردار اور شریعت کا مؤقف کے موضوع پر مقالہ پیش کیا اور اسے شرعاً جائز قرار دیتے ہوئے اسے تعاون و تضامن کی پسندیدہ شکل قرار دیا۔ (۲۳)

علماء ہند نے انشورنس کو ناجائز قرار دیا ہے لیکن بھارت کے مخصوص حالات جن میں مسلمانوں کے مال و جان ہر وقت خطرے میں رہتے ہیں جائز قرار دیا ہے مجلس تحقیقات شرعیہ لکھنؤ نے اپنے اجتماع مورخ ۱۵ دسمبر ۱۹۶۵ء میں انشورنس کے مسئلے پر غور کیا اور لکھا، مجلس یہ رائے رکھتی ہے کہ اگرچہ انشورنس کی سب شکلوں کے لئے ربا و قمار لازم ہے اور ایک گلہ گو کے لئے ہر حال میں اصول پر قائم رہنے کی کوشش کرنا ہی واجب ہے لیکن جان و مال کے تحفظ و بقاء کا جو مقام شریعت اسلامیہ میں ہے مجلس اس رائے کو بھی وزن دیتی ہے۔ نیز مجلس صورت حال سے بھی صرف نظر نہیں کر سکتی کہ موجودہ دور میں ملکی بلکہ میں الاقوامی ریاستوں سے انشورنس انسانی زندگی میں اس طرح دخل ہو گئی ہے کہ اس کے بغیر اجتماعی اور کاروبار زندگی میں طرح طرح کی دشواریاں پیش آتی ہیں اور جان و مال کے تحفظ کے لئے بھی بعض حالات میں اس سے مفرمکن نہیں ہوتا اس لئے ضرورت شدیدہ کے پیش نظر اگر کوئی شخص اپنی زندگی یا اپنے مال یا اپنی جائیداد کا یہ کرائے تو مذکورہ بالا ائمہ کرام کے قول کی بناء پر شرعاً اس کی گنجائش ہے۔ (۲۴)

اکیڈمی کے اختیار کردہ پچاس سے زائد موضوعات میں سے دو موضوعات ایسے ضرور ہیں جو غیر مسلم معاشرے کے پس منظر میں زیر غور آئے ہیں، یہ ہیں انشورنس اور مسلم و غیر مسلم کے تعلقات۔ ان میں سے انشورنس کے مسئلے پر اکیڈمی نے یہ فیصلہ کیا کہ یہ اگرچہ شرعی ممتوغات پر مشتمل ہونے کی وجہ سے حرام ہے لیکن ہندوستان کے موجودہ حالات میں جان و مال کے تحفظ کی شرعی اہمیت کے پیش نظر انشورنس کرنے کی اجازت ہے۔ (۲۵)

انشورنس کے مسئلے پر یورپی افتاء کوسل نے واضح کیا ہے کہ لاٹ اند انشورنس غررو جہالت اور ربا پر مشتمل ہونے کی وجہ سے ناجائز ہے، اور اس کا تبادل تعاوی یا تکالیفی انشورنس ہے، جس میں رقم واپس نہیں کی جاتی، (۲۶) البتہ یورپ کے مخصوص حالات میں جہاں قانوناً انشورنس ضروری ہو جیسے قہرڈ پارٹی انشورنس، یا جہاں انشورنس کی شدید ضرورت ہو اور بڑے نقصان سے تحفظ مقصود ہو، جیسے کاڑی، مکانات، پروپرٹی اور تجارتی اداروں کا انشورنس، اسلامی اداروں جیسے مدارس، مرکز اور مساجد کا انشورنس اور بعض حالات میں میڈیکل انشورنس وغیرہ، ان جگہوں پر انشورنس کرائی جاسکتی ہے۔ (۲۷)

بیمه یا انشورنس ایک نوعیت کا عقد معاونت ہے جس میں لوگ ایک معین رقم بالا قساط اس لئے ادا کرتے ہیں کہ ان میں سے کسی کے جان و مال کو کوئی نقصان پہنچ تو لوگوں کی جمع شدہ رقم سے ایک مقررہ قاعدے کے مطابق اس کے نقصان کا ازالہ کر دیا جائے یہ رقم کبھی واپس نہیں کی جاتیں، بلکہ جو افراد یا ادارے یہ ذمہ داری اٹھاتے ہیں انہیں اس عقد معاونت کے شرکا یہ حق بھی دیتے ہیں کہ

اپنی اس خدمت کے معادنے میں ان کی جمع شدہ رقوم کو وہ جس طرح چاہیں استعمال کر سکتے ہیں۔ یہ ایک غیر معمولی نظام ہے جو نقصان کے ازالے اور مشکل حالات میں لوگوں کی معاونت کے لئے مرتب کیا گیا ہے۔ اس کی افادیت اب ہر جگہ تسلیم کی جاتی ہے۔ قبلہ، برادری اور عالمہ کا نظام ختم ہو جانے کے بعد یہ ایک بہترین تبادل ہے جو دور حاضر کی میشیت نے دنیا کو فراہم کیا ہے۔ اس میں بظاہر کوئی قباحت نظر نہیں آتی لیکن علماء کرام بالعلوم اسے حرام قرار دیتے ہیں۔ جو علمائے کرام انہوں نے حرام قرار دیتے ہیں ان کی طرف سے اس نظام پر درج ذیل اعتراضات کیے گئے ہیں:

1 بیمه کے ادارے کسی نقصان کی صورت میں جو رقم ادا کرتے ہیں وہ ادا شدہ قسطوں سے بالعوم زیادہ ہوتی ہے، یہ سود ہے اور سود اسلامی شریعت میں منوع ہے۔ پھر یہ ادارے آگے بھی اپنے اموال سودی کاروبار میں لگاتے ہیں جس کا کچھ حصہ ان لوگوں کو بھی پہنچ جاتا ہے جنہیں ازالہ نقصانات کے لئے رقم ادا کی جاتی ہیں۔

2 بیمه کرانے والے بارہا معمولی رقم کے عوض موت یا حادث یا نقصان کی صورت میں بڑی بڑی رقمیں دصول کر لیتے ہیں، یہ جو اسے اور جو ابھی اسلامی شریعت میں منوع ہے۔

3 بیمه جس چیز کے لئے کیا جاتا ہے اس کا وجہ تحقیق نہیں ہوتا، محل عقد بھی غیر واضح ہوتا ہے اور بیمه کرانے والے یہ بھی نہیں جانتے کہ انہیں کب تک اور کتنی اقساط دینا پڑیں گی، فقهاء کی اصطلاح میں یہ تینوں چیزیں بالترتیب غرر، غبن اور جہالت کہلاتی ہیں جن کے ساتھ کوئی معابدہ جائز نہیں ہے۔ نبی ﷺ نے اس طرح کے معابدات سے منع فرمایا ہے۔

ذکرہ بالا اعتراضات پر اگر غور کیا جائے تو یہ بالکل بے بنیاد معلوم ہوتے ہیں۔ پہلا اعتراض اس لئے بے بنیاد ہے کہ بیمه میں جو رقم بالا اقساط ادا کی جاتی ہیں وہ کوئی قرض نہیں ہوتی۔ اپنی معاونت کے وعدے پر وہ دوسروں کی معاونت کے لئے دی جاتی ہیں۔ لہذا کبھی واپس نہیں لی جاتیں۔ بیمه کے ادارے انہیں سودی کاروبار میں لگاتے ہیں تو اپنے حق استعمال کی بنا پر لگاتے ہیں۔ اس کی کوئی ذمہ داری بیمه کرانے والوں پر عائد نہیں ہوتی۔ بیمه جس معاملے کے لئے کرایا جاتا ہے وہ پیش آجائے تو جو کچھ ملتا ہے، معابرے کی رو سے دوسروں کی جمع شدہ رقم سے ملتا ہے۔ بیمه کی حقیقت یہی ہے اور اسے اسی لحاظ سے دیکھنا چاہیے۔ دوسرا اعتراض اس لئے بے بنیاد ہے کہ جو ایک کھیل اور محض قسمت آزمائی ہے۔ اس میں جو لوگ شریک ہوتے ہیں وہ ازالہ نقصان کے لئے ایک دوسرا کی معاونت کا کوئی نظام قائم کرنے کے لئے شریک نہیں ہوتے۔ دونوں کی حقیقت الگ ہے اور دین کے احکام ادنیٰ ممائش پر نہیں، بلکہ اشیا کی حقیقت پر مبنی ہوتے ہیں۔ تیسرا اعتراض اس لئے بے بنیاد ہے کہ غرر، غبن اور جہالت سے متعلق رسول اللہ ﷺ کی ہدایات سد ریعہ کے طور پر اور بیع و شراء میں رفع نزعات کے لئے ہیں۔ بیمه بیع و شراء کا کوئی معاملہ نہیں ہے، بلکہ یہ باہمی تعاون کا ایک نظام ہے جس کا اہتمام کرنے والے افراد اور اداروں کو ان کی خدمت کے معادنے میں جمع شدہ رقم کو استعمال کرنے کا حق دیا جاتا ہے۔ اس کی اس حقیقت کو نظر انداز کر کے اس پر کوئی حکم لگانا کسی طرح موزوں معلوم نہیں ہوتا۔

### حکومتی سطح پر قیتوں کے تعین کا معاملہ

معاشری مسائل میں سے ایک اہم معاملہ قیتوں کے تعین کا بھی ہے۔ اقتصادیات کی زبان میں اسے تعمیر کہا جاتا ہے۔ عصر حاضر میں یہ سوال اہمیت اختیار کر گیا ہے کہ اشیاء کی قیتوں کا تعین کون کرے۔ نزخ بندی یا پرائیس کنٹرول سے متعلق موضوع پر علماء کرام نے یہ راجح صل گفتگو کی ہے کہ اشیاء کی قیتوں کا تعین کون کرے گا، اشیاء کا مالک یا حکومت۔

### تعمیر کا مفہوم

تعمیر کی اصطلاح سعر سے مشتق ہے جس کے معنی قیمت کے ہیں، چنانچہ تعمیر کا مطلب ہوگا تقدیر السعر (۲۹)

یعنی قیمت کا تعین کرنا۔ لہذا عمومی طور پر کہا جاسکتا ہے کہ اشیاء کی قیتوں، کریوں، منافع اور اجرتوں کی شرح مقرر کرنا تعمیر کہلاتا ہے۔ اس اصطلاح کو ایسے بھی بیان کیا جاسکتا ہے کہ تعمیر سے مراد یہ ہے کہ حاکم یا اس کا نائب لوگوں کے لئے اشیاء کی قیمتیں مقرر کر دے اور انہیں اس امر کا پابند کر دے کہ وہ اسی کے مطابق لین دین کریں۔

”تقدیر السلطان او نائبہ للناس سعرا، واجبارهم على التباع بما قدره۔“ (۳۰)

### تعمیر کی شرعی حیثیت

اجرت اور منافع کے تعین میں اصل معیار ہوتا طلب اور رسدا کا فطری نظام ہے، لیکن اشیائے صرف تیار کرنے والے صنعتکار، تاجر اور آجروں کو کھلی چھٹی بھی نہیں دی جاسکتی کہ وہ مصنوعی طور پر اشیاء کی قلت پیدا کر کے من مانی قیمتیں وصول کریں یا مزدوروں کی معاشری محرومیوں سے فائدہ اٹھا کر مناسب اور متعارف اجرتوں سے کم پرسودا کریں۔ مناسب اجرت اور مناسب قیمت وہی ہوتی ہے جو عرف عام کے مطابق ہو۔ اگر تاجر اور صنعت کار احتکار اور اکتاڑ کے ذریعے اشیاء کی مصنوعی قلت پیدا کر دیں تو حکومت کو یہ اختیار حاصل ہونا چاہیے کہ وہ ان کا مال مناسب قیمت پر خود فروخت کر کے قیمت اس کے حوالے کر دے یا اس کے نام پر بک میں جمع کر دے۔ کتب فقہ میں لکھا ہے کہ:-

”انسانوں اور جانوروں کی خواراک کی ذخیرہ اندوزوی کرروہ ہے، اس شہر میں جہاں اس سے شہریوں کو نقصان پہنچتا ہو۔ شہر کا قاضی ذخیرہ اندوزوں کو حکم دے گا کہ اپنا وہ مال باہر لا کر فروخت کر دیں جو ان کے اور ان کے اہل خانہ کی خواراک سے زائد ہو۔ اگر انہوں نے خود اپنا زائد مال فروخت نہ کیا تو قاضی انہیں سزا دے گا اور ان کا زامک از ضرورت مال از خود باہر

لا کر فروخت کر دے گا۔ اس پر سب کا اتفاق ہے۔ ابن عابدین اس پر لکھتے ہیں کہ ”یہی رائے صحیح ہے اور اگر حاکم وقت کو کسی شہر کے لوگوں کے ہلاک ہونے کا خطرہ ہو تو وہ ذخیرہ اندوزوں کا مال لے کر اس شہر کے لوگوں پر

تفصیل کردے گا اور جب شہریوں کے پاس مال آجائے تو وہ اس مال کو داپس کر دیں گے۔ یہ مجرم (مال کو اپنے مال میں تصرف سے روکنا) نہیں ہے بلکہ ایسا ضرورت کی وجہ سے کیا جائے گا۔ جو شخص دوسرے کا مال استعمال کرنے پر مجبور ہو گیا یعنی اسے اپنی موت کا خطرہ لاحق ہو گیا، ہوتا ہے مال کی رضا مندی کے بغیر بھی اس کا مال لے سکتا ہے۔“ (۳۱)

مذکورہ بالا عبارت کا حاصل یہ ہے کہ مصنوعی قلت پیدا کرنے والوں کا زائد ضرورت مال حاکم از خود فروخت کر کے قیمت ان کو دیدے گا۔ اور حاشیہ ابن عابدین کی عبارت کا خلاصہ یہ ہے کہ اضطرار اور قحط سالی کی صورت میں جب لوگ بھوک سے مر رہے ہوں تو اس وقت حاکم وقت ذخیرہ اندوزوں کا زائد ضرورت مال جبرا لے کر مفت تقسیم کر دے گا۔ اور بھوک سے مرنے والا شخص خود بھی لے کر استعمال کر سکتا ہے البتہ بعد میں اس کے عوض میں اتنا مال واپس کرنا ہو گا جتنا لیا گیا تھا۔ لیکن درست یہ ہے کہ لوٹانا بھی ضروری نہیں ہے۔ اس لیے کہ اضطراری حالت میں جب یہ مال لینا شرعاً جائز ہے تو جائز ذریعے سے حاصل کردہ مال واپس کرنا یا اس کا عوض دینا ضروری نہیں۔ اضطراری حالت میں فاضل مال خرچ کرنا واجب ہے، اگرچہ عام حالات میں زکوٰۃ و عشر و صدقات واجبہ سے زائد دینا لازم نہیں ہے، اور واجب الادا مال لوگوں سے جبرا بھی وصول کیا جاسکتا ہے۔ اسی طرح عام حالات میں قیمتیں کا تعین کرنا حکومت کے لئے مناسب نہیں ہے بلکہ طلب اور رسید کے عام فطری اور قدرتی حالات پر چھوڑ دینا چاہئے۔ پیداوار کم اور ضرورت زیادہ ہو گئی تو چیزیں مہنگی ہو جائیں گی اور اگر پیداوار زیادہ اور ضرورت کم ہو تو چیزیں ارزان ہو جائیں گی۔ رسول اللہ ﷺ نے فرمایا ہے کہ ”اشیا کی قیمتیں مقرر کرنے والا خدا ہے جو بھی چیزیں کم کر دیتا ہے اور بھی زیادہ کر دیتا ہے اور وہی رسم ہے۔“ (۳۲)

لیکن اگر تا جریتیوں میں غبن فاحش کرتا ہو یعنی مناسب قیمت سے زائد وصول کرتا ہو اور اصلاح کی اور کوئی صورت نہ ہو تو حکومت قیمتیں کا تعین کر سکتی ہے۔ ابن عابدین لکھتے ہیں کہ: ”حاکم رزغ بندی نہیں کرے گا مگر اس وقت کر سکتا ہے جب اشیاء صرف کے مالک قیمتیں میں معروف حد سے بہت زیادہ تجاوز کرنا شروع کر دیں۔ امام زیلیٰ وغیرہ نے اس کی تشریح یہ کی ہے کہ دو گنی قیمت وصول کرنا شروع کر دیں تو اس وقت اہل الرائے کے مشورے سے حاکم قیمتیں مقرر کر دے گا۔ امام مالک نے کہا کہ مہنگائی کے سال حاکم پر رزغ بندی لازم ہے۔“ (۳۳) مذکورہ بالتفصیل سے واضح ہوتا ہے کہ قیمتیں کے تعین کا اختیار اصلاح تو فروخت کنندہ پر ہے تاہم اصلاح احوال اور جلب المصالح اور درء المفاسد کے طور پر حکومت بھی قیمتیں تعین کر سکتی ہے۔ لہذا حفظ مال کے پیش نظر اس ضمن میں مؤثر اقدم کی ضرورت ہے۔

### مرجع نظام زمینداری اور اسلام

اسلام انفرادی ملکیت کے حق کو پکھڑا لے اور قیود کے ساتھ جائز قرار دیتا ہے۔ یہی حدود و قو德 معاشری نظام میں اعتدال اور توازن قائم رکھتی ہیں، ان کے خلاف ان سے معاشری نظام میں راہ فساد کھلتی ہے۔ اسلام ایک فطری اور ابدی دین ہے جو زمان اور مکان کی

قیود سے بالاتر ہے اس میں زندگی کے تمام شعبوں کے متعلق اصولی تعلیم موجود ہے۔ زمانہ کے حالات اور تقاضے کے مطابق زندگی کے مسائل کو اصولی تعلیم کی روشنی میں حل کیا جاسکتا ہے۔ اسلام نے انفرادی ملکیت کی کوئی حدود مقرر نہیں کی، تاہم اس نے زمین کا ایک خاص مقصد بیان کیا ہے جس کے تحت انفرادی ملکیت کی زمانہ اور حالت کے پیش نظر حد بندی کی جاسکتی ہے۔ اللہ تعالیٰ نے قرآن حکیم میں زمین کا مقصد وحید یہ بیان کیا ہے کہ وہ مخلوق کے لئے اناج پھل پھول اور ضروریات زندگی پیدا کرے۔ اس اصول کی روشنی میں زمانہ کے تقاضے اور حالات کے مطابق زرعی نظام قائم کیا جائے گا۔ ارشاد باری تعالیٰ ہے کہ۔

﴿وَالْأَرْضَ وَصَعْنَاهَا لِلأَنَّامِ فِيهَا فَاكِهَةٌ وَالنَّخْلُ ذَاتُ الْأَكْمَامِ وَالْحَبْتُ ذُو الْعَصْفِ وَالرَّيْحَانُ

(۳۲)

”اور زمین کو مخلوق کے لئے رکھا ہے اور اس میں پھل، گاہوں والی کھجور میں اور بھس والا دانہ اور خوشبودا پھو

ہیں۔“

کسی بھی ملک کی ترقی اور معاشری خوشحالی اور نظام کی مضبوطی میں زرعی شعبہ اہم کردار ادا کرتا ہے، لیکن جب یہی زمین صرف چند افراد کے قبضے اور تصرف میں آجائے تو یہ سیاسی اور معاشری نظام کا دیوالیہ نکال دیتی ہے۔ تاریخ سے ایسی بیسیوں مثالیں دی جاسکتی ہیں، لیکن سب سے بڑی مثال ہمارا ملک پاکستان ہے جو زرعی ملک اور قدرتی وسائل کی کثرت کے باوجود معاشری طور پر دیوالیہ ہو چکا ہے، جہاں زرخیز ترین زرعی زمین اور انواع و اقسام کے وافر مقدار میں پھل اور جنات کی پیداوار کے ہوتے ہوئے بھی ہر چیز کی قلت اور بحران ہے۔ اس کی وجہ صرف یہ ہے کہ زرعی زمین صرف چند خاندانوں میں نسل درسل منتقل ہو رہی ہے، جس کی وجہ سے دولت کا بہاؤ زمیندار طبقہ کی طرف ہے اور عام آدمی غربت کی لائے سے بھی بہت نیچے زندگی گزارنے پر مجبور ہے۔ ایسی ہی وجوہات کی بنا پر فقہاء کرام نے جا گیرداری نظام کو ناجائز قرار دیا ہے۔ ذیلی سطور میں جا گیرداری کا تعارف کرواتے ہوئے مقاصد شریعت کی روشنی میں زمین کی اس تقسیم کا رکا جائزہ لیا گیا ہے۔

جا گیر ایسی زمین کو کہا جاتا ہے جو حکومت مفاد عامہ کی خاطر غیر آباد زمین کو آباد کاری کے لئے کسی فرد کو اس کی قوی و ملی خدمات کے اعتراف میں عطا کرے اور موقع ضرورت اور مصلحت کے مطابق اس سے سرکاری نیکیں بھی وصول کرے۔ ایسی زمین کو قطعیہ کہا جاتا ہے۔ علامہ بدر الدین عینی فرماتے ہیں کہ ”قطائع قطعیہ کی جمع ہے، اور خلیفہ کے قطائع دینے کی یہ صورت ہے کہ جس شخص میں وہ کوئی صلاحیت یا اسلامی ریاست کے لئے غیر معمولی خدمات کو دیکھئے تو اللہ تعالیٰ کے اموال میں سے کچھ حصہ خلافت کی جانب سے اس کو عطا کر دے، فقہائے کرام نے اکثر اس لفظ کا استعمال اراضی کے لئے کیا ہے، اس کی درج ذیل و صورتیں ہوتی ہیں۔

1 یا تو زمین کی ذات اور منفعت دنوں کا مالک بنادیا جاتا ہے۔

2 یا صرف زمین کی منفعت کا مالک بنادیا جاتا تھا۔ (۳۵)

شاہ ولی اللہ محدث دہلویؒ فرماتے ہیں کہ ”خلیفہ کو قطائع دینا جائز ہے چاہے وہ زمین کا مالک بنادے اور چاہے مالک نہ بنائے صرف نفع اٹھانے کیلئے دے۔“ (۳۶) الاحکام السلطانیہ کے مؤلف فرماتے ہیں کہ قرون اولی میں تین قسم کی اراضی حکومت کی جانب سے لوگوں کو بطور قطیعہ دی جاتی تھیں:

۱ بخربز میں

ایسی زمین جو دیرانی اور سختی کی وجہ سے غیر آباد چلی آتی تھیں، ایسی زمینوں کو آباد کرنے کے لئے خلافت نے لوگوں میں تقسیم کر دیا۔ (۳۷)

۲ افتخارہ زمین

ایسی زمین جو قابل کاشت ہوتی تھیں لیکن کسی وجہ سے آباد نہ ہوتی تھیں۔ حضرت بالل بن حارث کو رسول اللہ ﷺ نے وادی عقیق اسی زمین سے قطیعہ عطا کیا تھا۔ (۳۸)

۳ خالصہ زمین

خالصہ زمین میں منتوحہ علاقوں کی وہ تمام اراضیات شامل ہوتی تھیں جو خلافت کے لئے خالصہ قرار دی جاتی تھیں۔ ایسی اراضیات کی متعدد اقسام تھیں، مثلاً:

i جن اراضی کے مالک جنگ میں مارے جاتے تھے۔

ii یا بھاگ جاتے تھے۔

iii شاہی جاگیریں جو صرف بادشاہ کے صرف خاص کیلئے خالصہ ہوتی تھیں۔

iv شاہی خاندان اور افران کی زمینیں۔

v تراہی جھیلیں جھماڑیاں وغیرہ۔

ذکورہ بالا اور اس قسم کی تمام وہ اراضیات جن پر چند افراد قابض ہوتے تھے اور عیش کی زندگی برقرار تھے۔ اسلامی فتح کے بعد ان کا کوئی مالک اور آباد کرنے والا نہ رہ جاتا تھا۔ ایسی تمام اراضیات خلافت کے لئے خالصہ ہو کر مفاد عامد کے لئے وقف ہو جاتی تھیں۔ (۳۹)

امام ابو یوسفؒ فرماتے ہیں کہ ایسی زمین اس مال جیسی ہوتی جو نکسی کا ہو اور نکسی کے قبضہ میں ہو۔ (۴۰)

ذکورہ بالا بحث سے یہ بات نمایاں طور پر سامنے آ جاتی ہے کہ عہد رسالت اور خلافت میں انہی زمینوں میں سے لوگوں کو قطائع دی گئیں جو غیر آباد ہوتیں اور کسی کے قبضہ میں بھی نہ ہوتیں اور ان کے آباد کرنے سے ملک کی معاشی حالت بہتر ہوتی اور اسکی

زمین نہ ہوتی تھی، جس سے مفاد عامہ وابستہ ہوتا، مثلاً عامہ چڑاگاہ یا جنگل وغیرہ۔ نہ ہی ایسی زمین ہوتی جس کے عطا کرنے سے کسی دوسرے کو نقصان پہنچنے کا اندر یہ ہوتا۔ عہد رسالت اور عہد خلافت میں حسب ذیل لوگوں کو قطاع دیئے گئے۔

1 جوز میں کوآباد کرنے کی صلاحیت رکھتے تھے۔

2 جو مفاد عامہ کی خدمت پر مامور ہوتے تھے۔

3 جن کے پردملک اور قوم کا وفا قاع ہوتا تھا۔

۴ نوسلموں کو تالیف قلب کے لئے بھی قطاع دیئے جاتے تھے۔

علامہ مقریزیؒ فرماتے ہیں کہ رسول اللہ ﷺ اور آپ کے خلفاء انہی لوگوں کو قطاع دیتے تھے جن کے دینے میں ملک کی بھلائی ہوتی تھی اور تالیف قلوب مقصود ہوتی تھی۔ (۲۱)

#### قطاع دینے کے اغراض و مقاصد

1 رسول اللہ ﷺ اور زمانہ خلافت میں دیران اور افتادہ زمینیں کثرت سے تھیں، ان کو آباد کرنے کے لئے یہ ضروری تھا کہ یہ لوگوں میں تقسیم کی جاتی۔

2 رسول ﷺ اور حضرت ابو بکر صدیقؓ کے عہد خلافت تک فوجیوں اور دوسرے عمال کی تنخواہیں مقرر رکھیں، ان کی گزار ان کے لئے ضروری تھا کہ ان کو قطاع دیئے جاتے۔

3 ملک کی معیشت کی بہتری زرعی پیداواری کے بڑھنے میں مصروف ہے، اس وجہ سے اسلامی حکومت نے پیداوار کو بڑھانے کیلئے مختلف افراد میں قطاع تقسیم کر دیئے۔

حضرت امام ابو یوسفؓ فرماتے ہیں کہ ”میرے خیال میں غیر مملوک اور غیر آباد زمینوں کو بے کار چھوڑ رکھنے کی بجائے امام کو چاہئے کہ انہیں بطور جاگیر مختلف افراد کو دیدے اس طرح ہمارے علاقے زیادہ آباد اور خوشحال ہو جائیں گے اور خراج میں بھی اضافہ ہو گا۔“ (۲۲)

قطاع پر خلافت کے اختیارات باقی رہتے تھے اور جس غرض کے لئے کسی کو قطعیہ دیا جاتا تھا، اگر وہ غرض پوری نہ ہوتی تو خلافت اس شخص سے جاگیر و اپس لے لیتی تھی۔ اسی بناء پر حضرت عمرؓ نے فرمایا تھا کہ لسان ارقاب الارض یعنی زمین ہماری خلافت کی ہے۔ (۲۳)

حضرت علیؓ نے ایک شخص سے اس کے اسلام قبول کرنے کے بعد فرمایا کہ ان ارض ک فہمی لسانا یعنی بے شک تری زمین ہماری خلافت کی ملکیت ہے۔ (۲۴) ابو بکر جاصحؓ فرماتے ہیں کہ ”ہر وہ زمین جس کی آباد کاری سے لوگ درمانہ اور عاجز

رہیں اور حقوق عامہ جو زمین سے متعلق ہیں پامال ہونے لگیں تو اس کے انتظام و اصرام کے بارے میں خلافت کو پورا اختیار حاصل ہے۔ (۲۵) امام ابو یوسف فرماتے ہیں کہ خلافت بلا وجہ لوگوں سے قطاع وابس نہ لے البتہ اگر حقوق کی ادائیگی نہ ہو رہی ہو تو قطاع لینے کا پورا اختیار حاصل ہے۔ (۲۶) رسول اللہ ﷺ نے حضرت بلاں بن حارث مزنیؓ کو جا گیر کا ایک برا کلڑا اعطافہ فرمایا تھا۔ یہ جا گیر اتنی بڑی تھی کہ حضرت بلاںؓ اس کے بیشتر حصے کا آبادنہ کر سکے۔ جب حضرت عمرؓ کا عہد آیا تو حضرت بلاں کو بلوایا اور کہا کہ رسول اللہ ﷺ نے تم کو قطعیہ دیا تھا، اس سے فائدہ اٹھاؤ، مگر اتنی بڑی جا گیر کو تم آباد کرنے سے معدود ہو۔ لہذا بقدر ضرورت رکھ لواور باقی خلافت کو واپس کر دوتا کہ ضرورت مند لوگوں میں تقسیم کی جاسکے۔ اس کے جواب میں حضرت بلاں بن حارث نے فرمایا کہ: ”خدا کی قسم میں اس جا گیر میں سے کوئی حصہ بھی واپس نہیں کروں گا جو رسول اللہ ﷺ نے عطا فرمائی تھی۔“ حضرت عمرؓ نے کہا خدا کی قسم تم کو کرنا ہی پڑے گا۔ اور جس قدر وہ اراضی آبادنہ کر سکے تھے اس کو حضرت عمرؓ نے ان سے وابس لے کر مسلمانوں میں تقسیم کر دیا۔ (۲۷)

قوم بجیلہ کی زمینیں واپس لینے کا فیصلہ

غالصہ کی زمین کا ایک حصہ حضرت عمرؓ نے قوم بجیلہ کو دیدیا۔ دو تین سال تک اس سے فائدہ اٹھاتے رہے لیکن جب خلافت نے مفاد عامہ کے پیش نظر زمینوں کو واپس لینا چاہا تو بغیر کسی تذبذب اور پس و پیش قوم بجیلہ نے خلافت کے حوالے کر دیں۔ اس کی تفصیل یوں ہے کہ قیس بن حازم کہتے ہیں۔ جنگ قادسیہ کے دن اسلامی فوج میں قوم بجیلہ کے لوگ چوتھائی تھے حضرت عمرؓ نے ان لوگوں کو سواد کا چوتھائی حصہ دیدیا۔ دو یا تین سال تک وہ اس زمین پر قابض رہے۔ ایک مرتبہ کسی ضرورت سے اسی قبیلہ کے چند افراد عمار بن یاسر اور جریر وغیرہ حضرت عمرؓ کے پاس تشریف لائے تو حضرت عمرؓ نے کہا کہ آپ لوگ اس زمین کو عام مفاد خلق کے لئے خلافت کے حوالہ کر دیں۔ اس پر ان لوگوں نے حکم کی تعلیم کی اور زمین خلافت کے حوالے کر دی اس کے بعد حضرت عمرؓ نے سرکاری خزانے سے جریر کو اسی دینار عطا فرمائے۔ (۲۸)

جب اس بات کا علم قوم بجیلہ کی ایک عورت ام کر زکوہ والوں نے اپنے حصہ کی زمین واپس کرنے میں لیت و لعل کیا، اور حضرت عمرؓ کے پاس خود آکر درخواست کی۔ اے امیر المؤمنین میرے والدفوت ہو گئے ہیں سواد کی زمین میں اس کا بھی حصہ تھا جو مجھے ترکہ میں ملا ہے میں اس کو واپس نہیں کروں گی۔ حضرت عمرؓ نے کہا اے ام کر زتیری قوم نے واپس کر دی ہے جبکہ تھے علم ہے۔ اس نے جواباً کہا قوم نے جو کچھ کیا ہے مجھے اس سے کوئی واسطہ نہیں۔ میں تو اس وقت تک واپس نہیں کروں گی جب تک کہ آپ مجھے ایک سدھائی ہوئی اونٹی نہ دیں جس پر سرخ رنگ کی چادر ہوا اور سونے سے میرا تھبہ بھر دیں۔ حضرت عمرؓ نے ایسا ہی کیا جو نقدی اس کو دی تھی وہ تقریباً اسی دینار تھی۔ (۲۹)

مذکورہ بحث کا خلاصہ یہ ہے کہ رسول اللہ ﷺ اور خلفاء راشدین نے مفاد عامہ کے پیش نظر زرعی معاشری ترقی کے لئے لوگوں کو قطائع دیے تھے اور ان پر خلافت کا پورا اختیار تھا۔ جن لوگوں نے زمینوں کو آباد نہ کیا ان سے زمینیں واپس لے لیں اور دوسرے لوگوں میں تقسیم کر دیں۔ بجیلہ قوم سے زمین واپس لینے کے واقعہ سے یہ ظاہر نہیں ہوتا کہ صاحب زمین کی رضا مندی ضرور ہے۔ ابوکبر جحاصّ قوم بجیلہ کا واقعہ ذکر کرنے کے بعد قطراز ہیں کہ:

”اس واقعہ میں ان کی رضا مندی کا سوال ہی پیدا نہیں ہوتا کیونکہ حضرت عمرؓ نے واضح طور پر غیر مسلم الفاظ میں کہہ دیا تھا کہ زمین کو واپس کئے بغیر کوئی چارہ نہیں کیونکہ اس میں لوگوں کی بہood ہے۔ باقی رہا مکر ز کا معاملہ تو اس کو حضرت عمرؓ نے بیت المال سے بطور امدادرم دی تھی۔ ویسے بھی خلیفہ کو اختیار تھا کہ عورت کے قبضہ سے زمین واپس لئے بغیر بیت المال سے اس کو عطا کیا جائے۔“ (۵۰)

### دور خیر کے قطائع اور موجودہ جاگیرداری نظام

دور خیر اور قرون اولی کے قطائع اور موجودہ جاگیرداری نظام کے درمیان کوئی مطابقت نہیں ہے، اس دور کے قطائع کے پیش نظر موجودہ دور کے جاگیرداری نظام کو جائز قرار نہیں دیا جاسکتا۔ دور خیر کے قطائع اور موجودہ جاگیرداری نظام میں درج ذیل فرق ہے۔

i) ایک وجہ تو یہ ہے کہ قرون اولی میں قطائع دینے والا امام عادل تھا۔ موجودہ دور کی جاگیرداری کا ایک بڑا حصہ وہ ہے جو انگریزوں نے ان لوگوں کو دیں جنہوں نے اپنے ملک کے خلاف برطانیہ حکومت کی وفاداری کا ثبوت دیا تھا۔ کچھ جاگیریں سکھوں کے عہد حکومت کی یادگار ہیں اور کچھ مغلیہ دور کی۔

ii) مختلف حکومتوں کی طرف سے یہ جاگیریں زرعی پیداوار بڑھانے اور ملک کو خوش حال کرنے کے لئے نہیں دی گئی تھیں، بلکہ یہ محض من پسند افراد کو خوشحال کرنے اور ان کا معیار زندگی بلند کرنے کے لئے دی گئی تھیں۔

iii) یہ جاگیریں تالیف قلوب کے لئے نہیں دی گئی تھیں بلکہ برطانوی اقتدار کی بڑوں کو مضبوط کرنے اور اپناں کا گلاکائی کے اعتراض میں دی گئی تھیں۔

iv) یہ جاگیریں مفاد عامہ کے پیش نظر نہیں بلکہ مفاد عامہ کو نقصان پہنچا کر مخصوص افراد کو خوش کرنے کے لئے دی گئی تھیں۔

مذکورہ بالا وجہ کی بنا پر موجودہ جاگیرداری نظام مقاصد شریعت کے منافی اور اسلامی تعلیمات سے متصادم ہے، اس کے باطل ہونے کے شرعی وجہ حسب ذیل ہیں:

## اجارہ داری

۱

اجارہ داری اسلام کے نظام معيشت و تجارت کے منافی ہے، کیونکہ یہ چند آدمیوں کا زمین کے ایک وسیع رقبہ پر قبضے کا نام ہے۔ اس سے تمام زریٰ بیوی اور چند باتوں میں محدود ہو کر رہ جاتی ہے، اس طرح افراد کا یہ مخصوص طبقہ اشیاء خوردگی کو گران سے گران ترقیتوں پر فروخت کر کے ان کے مالک بن جاتے ہیں۔ عوام کی تمام دولت ان کے قبضہ میں آ جاتی ہے جس سے معاشرہ میں اقتصادی توازن بگز جاتا ہے۔

یہ نظام ارتکاز دولت کا سبب بنتا ہے، دولت کا چند لوگوں کے پاس مریکز ہونا قرآن حکیم اور احادیث مبارکہ کی رو سے قابل گرفت اور مقاصد شریعت کے منافی ہے۔

## اخوت کے منافی ہے

۲ اسلام تمام مسلمانوں کے لئے پیغام اخوت لے کر آیا ہے۔ دوسرے لوگوں کے حقوق کا تحفظ اسی صورت ممکن ہو گا جب ہر مسلمان دوسرے مسلمان بھائی کی جان، مال اور عزت و آبرو کی حفاظت کرے گا۔ ارشاد باری تعالیٰ ہے کہ مومن آپس میں بھائی بھائی ہیں۔ (۵۱)

رسول اللہ ﷺ کے درج ذیل فرمان کو اکثر محدثین نے نقل کیا ہے "الْمُسْلِمُ أَخُوهُ الْمُسْلِمِ لَا يُظْلَمُهُ وَ لَا يُسْلِمُهُ" (۵۲)

معاشرے میں بھائی چارہ اس صورت میں ممکن ہے جب سب افراد کے حقوق و فرائض برابر ہوں۔ جاگیردارانہ نظام مالک اور نوکر پر مشتمل دو طبقاتی نظام کا سبب بنتا ہے۔ اس کی بدترین عملی صورت پاکستان میں دیکھی جاسکتی ہے۔ قیام پاکستان سے لیکر اب تک قانون ساز اداروں میں جاگیرداروں کا قبضہ ہے۔ یہ نظام مقاصد شریعت کی روشنی میں قانون سازی اور معاشری استحکام کی راہ میں سب سے بڑی رکاوٹ ہے۔ جب تک پاکستان میں یہ نظام موجود ہے اس وقت تک بہتری کے کوئی آثار نہیں ہیں۔

## معاشری مساوات کے منافی ہے

۳ اسلام کے قانون معيشت میں معاشری مساوات کا یہ مطلب ہرگز نہیں ہے کہ ہر ایک فرد کے پاس برابر دولت ہو۔ اس قسم کی مساوات حیات اجتماعی کے منافی ہے۔ اجتماعی نظام اس وقت ہی کامیابی سے چلے گا جب معاشرے میں مزدور بھی ہوں اور مالک بھی، کمرتی کے لوگ بھی ہوں اور اعلیٰ رتبہ کے بھی۔ یہ ایک مسلمہ حقیقت ہے کہ ہر شخص مختلف استعداد کا رلے کر پیدا ہوتا ہے، اور اپنی اسی استعداد کی بنا پر وہ ترتی کرتا ہے، ارشاد باری تعالیٰ ہے کہ:

(۵۳) ﴿نَّنُحنُ قَسْمًا بَيْنَهُمْ مَعِيشَتُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضِهِمْ ذَرَجَاتٍ لِيَتَّخِذَ بَعْضُهُمْ بَعْضًا سُخْرِيَّةً﴾

”ہم نے ان کے درمیان ان کی دنیا کی زندگی میں روزی تقسیم کی ہے اور ایک دوسرے پر درجے بلند کئے ہیں تاکہ ایک دوسرے سے کام لیتا رہے۔“

لہذا اسلام میں معاشی مساوات کا یہ مطلب ہے کہ تمام افراد کو ذرا لئے پیداوار میں حق اتفاقع برابر سب کو حاصل ہو۔ اگر کوئی حکومت کسی فرد کو زیاد کا ایک وسیع رقبہ دیتی ہے اور وہ بغیر محنت کے لاکھوں روپے حاصل کرے تو اسلام اس کو ناجائز قرار دیتا ہے۔ ارشاد باری تعالیٰ ہے کہ:

﴿وَقَدْرَ فِيهَا أُفْوَاتُهَا فِي أَرْبَعَةِ أَيَّامٍ سَوَاءٌ لِلْسَّائِلِينَ ﴾ (۵۳)

”اور اس کی خوراکوں کا اس میں اندازہ کیا یہ چاروں میں کیا مانگنے والوں کے لئے برابر ہے۔“

اس آیت کا یہ مطلب نہیں ہے کہ زمین سب میں برقرار تقسیم کرو جائے بلکہ مطلب یہ ہے کہ اتفاقع کا سب کو برقرار حق دیا جائے۔ اب جو فردا اتفاقع کیلئے اپنا حق استعمال نہیں کرتا اور زمین پر محنت نہیں کرتا تو وہ زمین کا سائل نہیں ہوگا۔ سائل وہ ہوگا جو دون رات ایک کر کے محنت کرتا ہے۔ پس جا گیرداری نظام سے معاشرے کا ایک بہت بڑا طبقہ حق اتفاقع سے محروم ہو جاتا ہے جو اسلامی معاشی مساوات کے سراسر منافی ہے، لہذا جا گیرداری نظام ناجائز اور باطل اور مقاصد شریعت سے متصادم ہے۔

### کساد بازاری

جدید اقتصادی نظریہ کی رو سے معيشت میں کساد بازاری پیدا کرنے کے دو بنیادی عوامل ہیں۔ ایک سود اور دوسرا کرایہ پر دی جانے والی اراضیات، کرایہ پر دی جانے والی فالتوڑ میں اقتصادی لحاظ سے اتنا ہی نقصان دہ ہے جتنا سود۔ اگر اسلام سود کی ہر شکل کو حرام قرار دیتا ہے تو جا گیرداری نظام کو بھی منوع قرار دیا جانا چاہئے۔ جا گیردار طبقہ بازار میں طلب و رسید پر اثر انداز ہوتا ہے۔ اشیاء کی مصنوعی قلت پیدا کر کے قیتوں میں اضافے کا سبب بنتے ہیں۔ اسلام نے گردش زر کو برقرار رکھنے کے لئے جہاں اور بہت سے اقدامات کئے ہیں وہاں پر احتکار اور اکٹاڑ کی شدید الفاظ میں مذمت کر کے اسے ناجائز قرار دیا ہے۔ احتکار اور اکٹاڑ کی حرمت حفظ مال کے لیے ضروری تھی اس لئے شارع نے وہ تمام اقدامات کے جو تحفظ مال کے لئے ناگزیر تھے۔ یہ نظام کمزور طبقہ کا خون نچوڑ کر جا گیردار طبقہ کی تجویریوں میں بھرتا ہے اور کساد بازاری کا سبب بنتا ہے اس لیے یہ ناجائز اور مقاصد شریعت سے متصادم ہے۔

جب یہ ثابت ہو گیا کہ موجودہ جا گیرداری نظام باطل ہے تو اس کو توڑنا حکومت پر لازم ہے۔ اس کی نظریتاریخ اسلامی میں موجود ہے۔ بنی امیہ کے امراء نے اپنے عہد حکومت میں غیر مسلموں کی زمینیں شاہی خاندان میں جا گیر کے طور پر تقسیم کرو دیں۔ جب حضرت عمر بن عبد العزیز کا عہد آیا تو انہوں نے ایسی تمام زمینیں شاہی خاندان کے افراد سے لے کر اصل مالکوں کے حوالے کر دیں۔ (۵۵) مروجہ جا گیرداری نظام صرف معاشی مسئلہ ہی نہیں بلکہ معاشرتی، اخلاقی اور سیاسی بھی ہے۔ جا گیرداری نظام نے معاشرہ

دیں۔ (۵۵) مروجہ جاگیرداری نظام صرف معاشری مسئلہ ہی نہیں بلکہ معاشرتی، اخلاقی اور سیاسی بھی ہے۔ جاگیرداری نظام نے معاشرہ کو دھوکہ میں تقسیم کر دیا ہے اور ان کے درمیان طبقاتی کشمکش جاری ہے۔ جاگیردار دولت کے نشہ میں چور ہیں اور ہر قسم کی برائی کے مرکب ہیں۔ مزارعین کی جان مال اور عزت ان کے ہاتھوں حفظ نہیں۔ اپنے ظلم و جور کے بدنتائی سے بچنے کے لئے ملکی سیاست پر بھی غالب ہیں۔ اسی نظام کے مل بوتے پر انتخاب جیتنے ہیں اور اس طرح حکومتی ایوانوں میں جا کر اپنے ہم نوالہ و ہم پیالہ سرمایہ دار طبقے کے حقوق کی غمہ داشت کرتے ہیں۔ یہی وجہ ہے ملک میں غریب طبقہ میں بے چینی زیادہ پائی جاتی ہے۔ ان تمام برائیوں سے بچنے کا صرف ایک طریقہ ہے وہ یہ کہ جاگیرداری نظام کو ختم کر دیا جائے۔

#### ۵ ناخواہندگی کو فروع

مروجہ جاگیردارانہ نظام ناخواہندگی کو فروع دینے کا سبب بن رہا ہے۔ جبکہ حصول تعلیم شارع کے اولین مقاصد میں سے ایک ہے، بلکہ اپنی اسی صفت علم کی وجہ انسان مسحود ملائک ہے۔ دین اسلام کی تو ابتداء ہی علم کی اہمیت و افادیت سے ہوتی ہے۔ جو نظام علم دشمنی پر بنی ہو وہ انسان دوست ہو ہی نہیں سکتا۔ اس حوالے سے جاگیردارانہ نظام علم دشمن اور انسان دشمن ہے، ایسا نظام یقیناً مقاصد شریعت سے متصادم ہے۔ کاشتکار کو ہمیشہ وسائل معيشت کی کمی کا سامنا رہتا ہے اسلئے وہ اپنی اولاد کو زیر تعلیم سے کما حقہ آراستہ نہیں کر سکتا۔ تعلیم چونکہ انسان میں شعور بیدار کرتی ہے جو باجگیردار طبقے کے لئے ناقابل برداشت ہے۔ ان کی یہ کوشش ہوتی ہے کہ یہ محروم طبقہ ان کے دست نگر اور ناخاندہ رہیں۔ ان کی یہ کوشش معاشرے میں جہالت و ناخواہندگی کو فروع دینے کا سبب بنتی ہے۔ حصول علم دینی فریضہ اور مقاصد شریعت کی معرفت کا ذریعہ ہے، لہذا اس کے حصول میں حاکل ہر رکاوٹ اور نظام باطل کا حصہ اور مقاصد شریعت کے منافی ہے۔

#### ۶ جرام کی حوصلہ افزائی

جاگیردارانہ نظام نے معاشرہ کو جرام کی آمادگاہ بنا دیا ہے۔ ملک پاکستان میں اس کی عملی صورت دیکھی جا سکتی ہے۔ جاگیردار اپنے کسی حریف کو برداشت نہیں کر سکتا، ان کی باہمی فوارکشی میں مفلس اور بے روزگار نوجوان ان کے دست و بازو بنتے ہیں اور پھرنا کامی کی صورت میں لعنت و ملامت اور عتاب کا نشانہ بنتے ہیں، اکثر اوقات انہیں جان سے ہاتھ دھونے پڑتے ہیں۔ جاگیر داروں کو ہر حال میں اپنی اتنا کی تکمیل مطلوب ہوتی ہے جس کے لئے وہ ہر جائز و ناجائز حریب اختیار کرتے ہیں۔ مجبور کاشتکار ان کی اتنا کی تکمیل کے لئے یہ سب کچھ کرتے ہیں کیونکہ ان کے نزدیک سب کمی مباح الدم ہیں۔ اس حوالے سے مروجہ جاگیردارانہ نظام باطل اور مقاصد شریعت سے متصادم ہے۔

#### ۷ زردی سیاست

جبہوریت عوامی فلاح کا دکش اور سہر اخواب ہے۔ دوٹ پر عوامی قیادت کا دار و مدار ہوتا ہے، لیکن جاگیردارانہ معاشرہ میں

جمهوریت کی یہ دلکشی بھی ایک فریب کے سوا کچھ نہیں۔ ایسا معاشرہ جہاں ضروریات زندگی کی کفالت کے جملہ و سائل چند افراد کے ہاتھ میں ہوں اور سیاست کے لئے دولت کی کھلی منڈی ہو دہاں غریب کاشتکار کے عوامی لشکر کو کسی تحریکی مقصد کے لئے تو استعمال کیا جاسکتا ہے لیکن کسی ترقیاتی اور فرعی بخش کام کی سربراہی نہیں دی جاسکتی۔ اس نظام کی موجودگی میں عوامی حکومت کا نفعہ عالمی اداروں کی آنکھوں میں دھول بھونکنے کے متراوف ہے۔ صرف چھرے بدلتے ہیں حکومت ہر حال میں جا گیردار کی ہی رہتی ہے۔

حاصل کلام یہ ہے کہ مقاصد شریعت کی حفاظت ایک صالح، مضبوط اور فلاحتی نظام حکومت کے قیام سے ہی ممکن ہے اور ایسا صالح نظام حکومت اس جا گیردارانہ نظام کے خاتمه کے بغیر ممکن نہیں۔ جا گیردارانہ نظام سے مقاصد خسہ بری طرح محروم ہوتے ہیں۔ پاکستان میں اس کی بدترین عملی شکل کامشاہدہ کیا جاسکتا ہے۔ مزارعین نسل درسل غلائی کی وجہ سے تعلیم جیسی بنیادی ضرورت سے محروم رہتے ہیں جس کی وجہ سے انہیں حقوق اللہ اور حقوق العباد کا شعور ہی نہیں ہوتا۔ اللہ تعالیٰ نے انسان کو عقل سیم کے ساتھ آزاد پیدا فرمایا لیکن مزارعین کی اپنی کوئی رائے نہیں ہوتی، گویا انکی عقل سیم ایک عضو معطل بن کر رہ جاتی ہے۔ جہاں تک حفظ نسل کا تعلق ہے تو آئے روز اخبارات میں یہ واقعات پڑھنے کو ملتے ہیں کہ کس طرح وڈیرے مزارعین کی عورتوں سے اپنی ہوں پوری کرتے ہیں اور وہ سوائے گرید وزاری کے کچھ نہیں کر پاتے۔ یہ نظام جو نہ صرف ملکی استحکام اور معاشری اور سماجی اقدار کے لئے شدید خطرہ ہے بلکہ مقاصد شریعت سے بھی مصادم ہے۔ عصر حاضر کے احتجادی اداروں بالخصوص پاکستان کی عدالت عظمی، وفلقی شرعی عدالت، اسلامی نظریاتی کو نسل کی یہ ذمہ داری بنتی ہے کہ اس نظام کے خاتمے کے لئے موثر قانون سازی کے لئے راہ ہموار کرنے میں اپنا کردار ادا کریں۔

### خلاصہ بحث

مقالہ ہذا کو پانچ مباحث قانون معيشت، مروجہ اسلامی بہنکاری، انشورنس، تعمیر اور مروجہ نظام زمینداری میں تقسیم کیا گیا ہے۔ جہاں تک قانون معيشت کا تعلق ہے تو اس کا ماحصل یہ ہے کہ تزکیہ معيشت کا جو قانون اللہ تعالیٰ نے اپنے آخری پیغمبر کی وساطت سے انسانیت کو دیا ہے، اس کی بنیاد اس اصول پر قائم ہے کہ اللہ تعالیٰ نے یہ دنیا آزمائش کے لئے بنائی ہے۔ اس وجہ سے اس کا نظام اس نے اس طرح قائم کیا ہے کہ یہاں سب لوگ ایک دوسرے کے محتاج اور محتاج الیہ کی حیثیت سے پیدا ہوئے ہیں۔ اس دنیا میں اعلیٰ سے اعلیٰ شخصیات بھی اپنی ضرورتوں کے لئے دوسروں کی طرف رجوع کی محتاج ہیں اور ادنیٰ سے ادنیٰ انسانوں کی طرف بھی ان ضرورتوں کے لئے رجوع کیا جاتا ہے۔ جب تک مشتمل نظام معيشت وجود میں نہیں آتا اس وقت تک ایک مثالی اور فلاحتی ریاست کا قیام ممکن نہیں ہے۔ گویا یہ دونوں لازم و ملزم ہیں اور ان کے عدم استحکام سے مقاصد شریعت کا حصول ممکن نہیں ہے۔

موجودہ نظام تجارت اور مالیات میں بناکاری نظام اس کا جزو لا ینک ہے اور اس سے فرار ممکن نہیں ہے۔ مروجہ نظام بناکاری سود پر بنی اور اسلام کے قانون معيشت سے صریحاً مصادم ہے، اس کے ناجائز و ناپاک ہونے میں علماء میں دورائے نہیں ہیں۔ لہذا فقہاء کرام نے اسلام کے قانون معيشت سے استفادہ کرتے ہوئے اسلامی بناکاری کو رواج دیا ہے۔ بعض ممالک میں یہ نظام کامیابی

سے جاری و ساری ہے، لیکن پاکستان میں اسلامی بنیاد پر قائم کی گئی ہے جو اپنی اصل کے اعتبار سے حرام ہے۔ کیونکہ اسلامی بنیاد پر قائم کے اعتبار سے حرام ہے جو اپنی اصل کے اعتبار سے حرام ہے۔ لہذا ضرورت اس امر کی ہے کہ پاکستان میں بھی خود مختار اور خود کار اسلامی بنیاد پر قائم دفع کیا جائے۔ فقہائے کرام کی تصریحات سے معلوم ہوتا ہے کہ اگر موجودہ اسلامی بنیاد پر قائم کے نام پر شریعت کی کسی حرام کردہ شے کو حلال تھہرانے کی کوشش کی جا رہی ہے تو یہ ناجائز اور منوع ہے، تاہم اگر ان کے ذریعے حیلوں کے نام پر شریعت کی کسی حرام کردہ شے کو حلال تھہرانے کی کوشش کی جا رہی ہے تو یہ ناجائز اور منوع ہے، تاہم اگر ان کے ذریعے سود سے بچاؤ اور جائز معاشری مقاصد و مصالح کا حصول تھصود ہو تو اس میں کوئی حرج نہیں۔ ایسے حیلوں سے اجتناب کرنے کی ضرورت ہے، جن سے مقاصد شریعت پر زد پڑتی ہے۔ البتہ مباح اور جائز حیلے اختیار کے جاسکتے ہیں جو دراصل شرعی اہداف کو حاصل کرنے کا ایک وسیلہ ہیں۔

جہاں تک انشورنس کا تعلق ہے تو اس سلسلے میں علماء کی رائے یہ ہے کہ اس معاهدہ کی بنیاد چونکہ سود، جوا، غرر، غبن اور جہالت ہے، اس لئے یہ ناجائز ہے۔ یہ سہ پر اور دشده اعتراضات کا جائزہ لیا جائے تو یہ بے بنیاد معلوم ہوتے ہیں۔ اس لئے کہ جو قوم بالاقساط ادا کی جاتی ہیں وہ کوئی قرض نہیں ہوتی بلکہ اپنی معاونت کے وعدے پر وہ دوسروں کی معاونت کے لئے دی جاتی ہیں۔ یہ کے ادارے انہیں سودی کا رو بار میں لگاتے ہیں تو اپنے حق استعمال کی بتا پر لگاتے ہیں، اس کی کوئی ذمہ داری یہ کرانے والوں پر عائد نہیں ہوتی۔ غرر، غبن اور جہالت سے متعلق اسلامی تعلیمات سد ذریعہ کے طور پر اور بیع و شرایق میں رفع نزع اعات کے لئے ہیں۔ یہ بیع و شرایق کا کوئی معاملہ نہیں ہے، بلکہ یہ باہمی تعاون کا نظام ہے جس کا اہتمام کرنے والے افراد اور اداروں کو ان کی خدمت کے معاوضے میں جمع شدہ رقم کو استعمال کرنے کا حق دیا جاتا ہے۔

تعیر سے متعلق علماء کی رائے یہ ہے کہ اس کا اختیار اصلاً توفیق دست کنندہ پر ہے تاہم اصلاح احوال اور جلب المصالح اور درہ الفاسد کے طور پر حکومت بھی قیمتیں تعین کر سکتی ہے، بلکہ بسا اوقات ایسا کرتا لازم ہوتا ہے۔ حفظ مال کے پیش نظر اس ٹھمن میں مؤثر اقدم کی ضرورت ہے

جاگیردارانہ نظام کی موجودگی سے مقاصد خمسہ بری طرح مجروح ہوتے ہیں۔ پاکستان میں اس کی بدترین عملی شکل موجود ہے اور یہ نظام جونہ صرف ملکی استحکام اور معاشی اور سماجی اقدار کے لئے شدید خطرہ ہے بلکہ مقاصد شریعت سے بھی مصادم ہے، لہذا عصر حاضر کے اجتہادی اداروں کو اس نظام کے خاتمے کے لئے مؤثر قانون سازی کے لئے راہ ہموار کرنے میں اپنا کردار ادا کرنا چاہئے۔

### حوالہ جات

- ۱ ابن قیم، محمد بن ابی بکر الجوزی، اعلام الموقعین عن رب العالمین، مطبعة دار السعادة، مصر، ۱۹۶۹ء، ۱/۳۲۷
- ۲ الخرف ۳۲:۳۳
- ۳ الہمیقی، احمد بن حسین بن علی، ابو بکر، السنن الکبری، مکتبۃ، دار الباز، المکرمت، ۱۹۹۲ء، باب ماجاء من الشدید فی تحریم، ۵/۲۶
- ۴ ۱۰۵۳
- ۵ البقرة ۲:۹۲
- ۶ ابن قیم، اعلام الموقعین، ۲/۳
- ۷ الخصاف، کتاب اخیل، طبع قاهرہ، ۱۳۱۲ھ، ج ۲
- ۸ بر بن الدین مازة، محمود احمد الصدر الشہید، الحجۃ البر بانی، دار احیاء التراث العربي، بیروت، ج ۶
- ۹ السرخسی، محمد بن احمد، ابو بکر، المہموط، کتاب اخیل، دار المعرفة للطباعة والنشر للتوزیع، بیروت لبنان، ۱۳۶۹ء، رقم ۲۹۵۳
- ۱۰ ۸۸۵/۳۲۱، ۲۰۰۰ء، ۲۰۹/۲۳۱
- ۱۱ آلوی، محمود، ابو الغفلن، روح العائی فی تفسیر القرآن العظیم وسیع الشافی، دار احیاء التراث الاسلامی، بیروت، لبنان ۲۳۲/۲۰۹
- ۱۲ ایضاً
- ۱۳ انسٹیکلوبیڈیا آف بریئیکا، گیارہوں ایڈیشن، ۱۲/۱۵۲
- ۱۴ حسین حامد حسان، دکتور حکم الشریعت الاسلامیہ فی عقود الشام، دارالاعتصام، قاهرہ، ۱۹۶۹ء، ۸۰-۸۱
- ۱۵ المکدمة: ۵/۹۰
- ۱۶ الحجاص، ابو بکر، احکام القرآن، دار احیاء التراث العربي بیروت ۱۴۰۵ھ/۱۱/۲
- ۱۷ مجلہ الفتن الاسلامی، العدد الثانی، دارالبشایر الاسلامیہ، ۲۰۰۵ء، ۵۳۵/۲
- ۱۸ منت محیی شیعی عثیانی، ولی حسن، سوانحہ مع یہود زندگی، طبع دارالاشاعت کراچی، ۱۹۷۲ء، ص ۲۰۳
- ۱۹ ایضاً، ۱۸
- ۲۰ مفتی کفایت اللہ، کفایۃ الحجۃ، طبع لبنان، ۸/۲۷-۲۷؛ مولانا ھانوی، امدادالفتاوی، طبع کراچی، ۱۲۰/۳، ۱۲۰-۱۲۱؛ مسعود ودی، ابوالاعلی، سید، رسائل و مسائل، اسلامک پبلیکیشنز، لاہور، ۱۹۷۰ء، ۳/۲۱۳
- ۲۱ ایضاً، ۱۸
- ۲۲ محمد یوسف الصاحبی الشامی، بل الہدی والرشاد فی سیرۃ خیر العباد، الباب الثامن فی بعض نقض مسائل امیر، ۱۱/۲۱

- ۲۳ مجاهد الاسلام قاسمی، مجلہ فقہ اسلامی، دہلی، اسلامی فقہ اکیڈمی، ۱۹۹۱ء، ص ۵۳۳
- ۲۴ محمد تقی امین، اسلام اور جدید دور کے مسائل، قدیمی کتب خانہ، کراچی، ۱۹۸۸ء، ص ۱۸۸
- ۲۵ مجاهد الاسلام قاسمی، مجلہ فقہ اسلامی، دہلی، ص ۵۳۳
- ۲۶ اسلامک فقہ اکیڈمی، ایم فقہ فیصلے، دہلی، ۲۰۰۳ء، ص ۳۵
- ۲۷ یورپی افتاء کونسل کے فیصلے، آٹھواں سینیار، قرارداد نمبر ۲
- ۲۸ ایضاً، چھٹا سینیار، قرارداد نمبر ۷
- ۲۹ الفیوی، احمد بن محمد بن المقری، المصباح الہمی فی غریب الشرح الکبیر، دارالفکر بیروت، مادة سر الخوت، محمد بن درویش بن محمد، اسنی المطالب فی احادیث مختلف المراتب، دارالكتب العلمية، بیروت ۲۸/۲
- ۳۰ ابن عابدین، ردا الحکار، فصل فی المیع، ۹/۲۷، دروازہ کام شرح غرلہ حکام، احکام قوت البشر و البهائم ۲۳/۲
- ۳۱ دیکھئے: موسوعۃ الفقہ الاسلامی، احکام، وزارت الاوقاف المصریة، ۱/۴۰
- ۳۲ ابوداؤد، سلیمان بن اشعث بن اسحاق، ایجتیافی، اسنن، موسوعۃ الحدیث الشرفی، الکتب السنتیہ دار السلام للنشر والتوزیع، الریاض، ۱۳۲۰ھ
- ۳۳ /۱۹۹۹ء، کتاب المیع، باب فی التعمیر، رقم ۳۲۵
- ۳۴ ابن باجه، اسنن، ایوب التجارات، باب من اکرہ ان یسر، رقم ۲۲۰
- ۳۵ ابن عابدین، محمد بن عبد العزیز، ردا الحکار علی الدراحتار، معروف بحافظة ابن عابدین، دار احیاء التراث الاسلامی، بیروت، ۱۳/۲۷
- ۳۶ دیکھئے: موسوعۃ الفقہیۃ الکویتیۃ، وزارت الاوقاف والشکون الاسلامیۃ، ۱۲/۲۳۱
- ۳۷ الرحمن ۱۲-۱۰:۵۵
- ۳۸ اعینی، عمدة القاری، ۲/۳۲
- ۳۹ الدہلوی، احمد بن عبد الرحیم، شاہ ولی اللہ، المسوی من الموسیات، الحمیز ان ناشران و تاجران کتب، ج ۳۰۵
- ۴۰ الماوروی، الاحکام السلطانیۃ، فصل فی الكلام علی اقطاع، ص ۱۸۲
- ۴۱ ابو عبید، القاسم بن سلام، الاموال، دارالفنون، قاهرہ، مصر، کتاب الاموال، ج ۳۸۲
- ۴۲ آیضاً، ص ۲۸۲
- ۴۳ ابی یوسف یعقوب بن ربراہیم، المحرج، المطبعة السلفیۃ و مکتبہ القاهرة، اطبعۃ الثالثة ۱۳۸۲ھ ص ۵۸۵
- ۴۴ المقریزی، احمد بن علی، ابوالعباس، کتاب الوعظ والاعتبار و ذکر الخطوط، مکتبۃ الشفافۃ الدینیۃ، قاهرہ، ۱۹۸۷ء، ۱۵۳/۲
- ۴۵ ابی یوسف، یعقوب بن ربراہیم، المحرج، شجات اللہ صدقی (مترجم)، اسلامک پبلیکیشنز لاہور، ۱۹۹۹ء، ج ۲۲۵
- ۴۶ ابی محمد علی بن زکریا رضی، الباب فی الجمیع میں النہ و الکتاب، تحقیق الدكتور محمد فضل عبد العزیز المراد، دارالقلم، دمشق الطبعة الالیۃ، ۱۴۳۱ھ
- ۴۷ ۱۹۹۳ء، کتاب احیاء الموات، ۵۲۳/۲، الطحاوی، احمد بن محمد، ابی جعفر شرح معانی الاتمار، دارالكتب العلمیۃ، بیروت، ۱۳۹۹ھ، باب احیاء الارض المیتۃ، ۳۱۳/۲
- ۴۸ الجھاں، احمد بن علی المکنی، ابی بکر، احکام القرآن، دار احیاء التراث العربي، بیروت، ۱۳۰۵ھ، ۳۵۳۲/۲، ۱۳۰۵

- |    |  |
|----|--|
| ۵۵ | آیضا، ۵۲/۳،  |
| ۳۶ | ابویوسف، المراج، ۱۳۸۲ھ، ص ۶۰   |
| ۳۷ | ابراهیم بن محمد بن عبد اللہ بن محمد ابن مفلح، ابو راحق، بربان الدین، المبدع شرح المقنع، دار عالم الکتب،<br>الریاض، ۱۴۲۳ھ/۲۰۰۳ء                                 |
| ۳۸ | الهبوتوی، منصور بن یونس، کشاف القناع، دار الکتب العلمیہ بیروت، ۱۹۹۷ء، دار الکتب العلمیہ بیروت، ۱۴۲۰ھ/۷   |
| ۳۹ | ویکیٹ : أبو عبیدة القاسم، الاموال، ج ۲۱، ۲۲-۲۳؛ عیی آدم القرشی، المراج، ج ۳۴-۳۵  |
| ۵۰ | الجصاص، احکام القرآن، ۵۳۲-۵۳۱/۲، ۵۳۳   |
| ۵۱ | آل عمران ۱۰۳:۳   |
| ۵۲ | البخاری، الجامع السندا الصحيح، کتاب المظالم، باب لا يظلم اسلام، رقم: ۲۳۳۲  |
|    | ایودا و در، لشن، کتاب الادب، باب الموانع، رقم ۲۸۹۳   |
| ۵۳ | الزخرف ۳۲:۳۳   |
| ۵۴ | حمد الحمدہ ۱۰:۳۱   |
| ۵۵ | ویکیٹ : ابن رجب، عبد الرحمن بن احمد، المراج حکام المراج، الباب الرابع ، فیما یوضّع علیه المراج<br>من لا رضى و ما لا یوضّع، دار الکتب العلمیہ بیروت، ۱۴۰۵ھ/۲۲۱ء |